

(b) If so, since how long the said land is under unauthorised cultivation ;

(c) Whether the Government would regularise the unauthorised cultivation and issue saguvati chits to the concerned cultivators ?  
Sri Viswanatha Reddy Mudhnal (Minister for Animal Husbandry & Horticulture).—

(a) Yes, about 1405 acres 27 guntas is said to be under unauthorised cultivation.

(b) It is noticed for the last 25 years, unauthorised cultivation is going on.

(c) No such proposals before Government with respect to Amruth Mahal Kaval lands.

Mr. Speaker : Question hour is over.

### Papers laid on the Table

Sri A. Lakshmisagar (Minister for Law and Parliamentary Affairs).-- Sir, on behalf of Sri S. R. Bommai (Minister for Industries) I beg to lay on the table.

Annual Report of the Karnataka Industrial Areas Development Board for the year 1980-81 ;

As required under section 24 (4) of the Karnataka Industrial Areas Development Act, 1966.

Mr. Speaker.— Papers laid.

### Presentation of Report

ಶ್ರೀ ಎಚ್. ಗಂಗಾಧರನ್.— ಶ್ರೀ ರಾಮದೇವರವರ ಪರವಾಗಿ ಆಪ್ತರ ಕೃಷ್ಣಾ ಪ್ರಾಜೆಕ್ಟ್‌ನ 2ನೇ ವರದಿಯನ್ನು ಸಭೆಯ ಮುಂದಿಡುತ್ತೇನೆ.

Mr. Speaker — The Report is presented.

ಶ್ರೀ ಎನ್. ಜಿ. ನಾಯಕ್.— ನನ್ನ ಪುತ್ರಿಗೆ ಉತ್ತರ ಬಂದಿಲ್ಲ.

ಅಧ್ಯಕ್ಷರು.— ಕೋ ಆಪರೇಷನ್ ಡಿಪಾರ್ಟ್‌ಮೆಂಟಿಗೆ ಬರುವುದಿಲ್ಲ ಅದನ್ನು ಜ್ರಾನ್ಸ್‌ಫರ್ ಮಾಡಿ ಉತ್ತರ ತರಿಸಿಕೊಡುತ್ತೇನೆ.

ಶ್ರೀ ಎನ್. ಜಿ. ನಾಯಕ್.— ಇದು ಬಹಳ ಮುಖ್ಯವಾದ ಪ್ರಶ್ನೆ.

ಅಧ್ಯಕ್ಷರು.— ಕೋ ಆಪರೇಷನ್ ಮಿನಿಸ್ಟರ್ ಉತ್ತರ ಹೇಳುವುದಿಲ್ಲ, ಉತ್ತರ ತರಿಸಿಕೊಡುತ್ತೇನೆ.

ನಿಲುವಳಿ ಸೂಚನೆಯ ಪ್ರಸ್ತಾವನೆ ಬಗ್ಗೆ.

ವಿಷಯ : ರಾಯಬಾಗ್‌ನಲ್ಲಿ ಗೇಣಿದಾರರಿಗೆ ರಕ್ಷಣೆ ಕೊಡುವ ಬಗ್ಗೆ.

ಅಧ್ಯಕ್ಷರು.— ಮಾನ್ಯ ವಿರೋಧಪಕ್ಷದ ನಾಯಕರು 11 ಗಂಟೆಗೆ ಅಡ್ಜರ್ನ್ಮೆಂಟ್ ಮೋಷನ್ ಕೊಡುವುದು ಹೊಸ ಸಂಪ್ರದಾಯವಾಗುತ್ತದೆ.

ಶ್ರೀ ಎಂ. ವೀರಪ್ಪಮೊಯ್ಲಿ.— ನಾನು ಬೆಳಿಗ್ಗೆ 9 ಗಂಟೆಗೆ ಸಹಿ ಮಾಡಿದ್ದೇನೆ. ನಿಮಗೆ 11 ಗಂಟೆಗೆ ಬಂದಿರಬಹುದು.

Mr. Speaker.— When I received the adjournment motion it was 11-01.

Sri M. Veerappa Moily.— I am not disputing over that.

Mr. Speaker.— Adjournment motion should be received one hour earlier so that we can send it to the concerned Mtnister and get the report.

ಶ್ರೀ ಎಸ್. ಬಂಗಾರಪ್ಪ.— ರೂಲ್ಸ್‌ನಲ್ಲಿ ಆ ಸಂಪ್ರದಾಯ ಇದ್ದ ಹಾಗೆ ಕಾಣುವುದಿಲ್ಲ.

Mr. Speaker.— At least one hour before the commencement of session adjournment motion should be received.

ಶ್ರೀ ಎಸ್. ಬಂಗಾರಪ್ಪ.— ತಾವು ಕ್ಷಮಿಸಬೇಕು, 11 ಗಂಟೆಗೆ ಲೇಟಾಗಿ ಬಂದಿದೆ. ಒಂದು ಗಂಟೆ ಮುಂಚಿತವಾಗಿ ಒಂದರೆ. It is not in the rules. In the rules it is not mentioned that notice should be sent one hour before the commencement of the Session.

ಅಧ್ಯಕ್ಷರು.— ನಾನು ಏತಕ್ಕೆ ಹೇಳಿದೆ ಎಂದರೆ notice should be received in our office one hour before. Hon'ble member 11-01 ನಿಮಿಷಕ್ಕೆ ಕಳುಹಿಸಿದ್ದಾರೆ. Before the commencement of the Session ಒಂದು ಗಂಟೆ ಮುಂಚಿತವಾಗಿ ಕೊಟ್ಟರೆ ಉತ್ತರ ಹೇಳಿಸಬಹುದು.

Sri S. Bangarappa.— I don't want to come in the way of Government's reply. Notice ತಮಗೆ ಕೊಟ್ಟಿದೆ; ಅದನ್ನು ಯಾವಾಗ ತೆಗೆದುಕೊಳ್ಳುತ್ತೀರೋ ಆಗ ತೆಗೆದುಕೊಳ್ಳಿ.

ಅಧ್ಯಕ್ಷರು.— ಇದು ಈಗಾಗಲೇ ಒಂದು ಸಾರಿ ಚರ್ಚೆಯಾಗಿದೆ.

ಶ್ರೀ ಎಸ್. ಬಂಗಾರಪ್ಪ.— Sir, according to rule 334....ನಿಯಮ 334ರ ಪ್ರಕಾರ ಇಲ್ಲಿ ಬರತಕ್ಕ ಒಂದು ವಿಚಾರ, ಬೇರೆ ವಿಚಾರ ಅದು ತಮ್ಮ ಗಮನಕ್ಕೆ ಬಂದಿದೆ.

ಡಾ. ಸಂಗಮೇಶ್ವರ ಸರ್ದಾರ್.— ನನ್ನ ಪುಸ್ತಕ 1430 ಲಿಖಿತ ಮೂಲಕ ಉತ್ತರ ಎಂದು ಹೇಳಿದ್ದಾರೆ, ಇಲ್ಲಿಯವರೆಗೂ ನನಗೆ ಉತ್ತರವೇ ಬಂದಿಲ್ಲ.

ಅಧ್ಯಕ್ಷರು.— ಅದನ್ನು ನೋಡುತ್ತೇನೆ.

ಶ್ರೀ ಎಂ. ವೀರಪ್ಪಮೊಯ್ಲಿ.— ಸನ್ಮಾನ್ಯ ಅಧ್ಯಕ್ಷರೇ, ಬೆಳಗಾಂ ಜಿಲ್ಲೆಯ....

Mr. Speaker.— Looking to the anxiety behind the whole question, I am allowing you to submit for one or two minutes.

ಶ್ರೀ ಎಂ. ವೀರಪ್ಪಮೊಯ್ಲಿ.— ಇದನ್ನು ಬಹಳ ವ್ಯಸನದಿಂದ ಹೇಳಬೇಕಾಗುತ್ತದೆ. ಈ ವಿಷಯ ವನ್ನು ಪುಸ್ತಕ ಮಾಡುವಾಗ ಯಾವುದೇ ಒಂದು ರಾಜಕೀಯವನ್ನು ಸಾಧನೆ ಮಾಡಬೇಕೆಂಬ ಇಚ್ಛೆ ಯಾರಿಗೂ ಕೂಡ ಇಲ್ಲ. ಈ ವಿಚಾರವನ್ನು ಪುಸ್ತಕ ಮಾಡುವುದಕ್ಕೆ ಮುಂಚೆ, ಯಾರು ಗೇಣಿದಾರ ರಿದ್ದಾರೆ ಅವರು ತಮ್ಮ ಊರನ್ನು ಬಿಟ್ಟು ಬೆಂಗಳೂರು ನಗರಕ್ಕೆ ಬಂದಿದ್ದಾರೆ. ರಾಯಬಾಗ್ ತಾಲ್ಲೂ ಕಿನ ಹಿಂದುಳಿದ ಪ್ರದೇಶದ ಜನರು ಊರನ್ನು ಬಿಟ್ಟು ಹೊರಗೆ ಹೋಗುವಂತಹ ಪರಿಸ್ಥಿತಿ ಬಂದಿದೆ ಈ ಬಗ್ಗೆ ಸುಮಾರು 20 ದಿವಸಗಳ ಹಿಂದೆ ಮಾನ್ಯ ಮುಖ್ಯಮಂತ್ರಿಯವರಿಗೆ ಒಂದು ಕಾಗದವನ್ನು ಬರೆದಿದ್ದೆ. ಈ ಸದನದಲ್ಲಿಯೂ ಕೂಡ ನಿಯಮ 334ರಲ್ಲಿ ಈ ವಿಚಾರವನ್ನು ಪುಸ್ತಕ ಮಾಡಲಿಕ್ಕೆ ಮಾನ್ಯ ಶಾಸಕ ರಾದ ಚಿಮ್ಮನಕಟ್ಟಿಯವರು ಪ್ರಯತ್ನ ಮಾಡಿದರು. ನಾನು ಡೈರೆಕ್ಟರ್ ಜನರಲ್ ಆಫ್ ಫೋಲೀಸ್ ಅವರಿಗೂ ಕೂಡ ಫೋನ್ ಮುಖಾಂತರ ಮಾತನಾಡಿ ಗೇಣಿದಾರರಿಗೆ ರಕ್ಷಣೆ ಕೊಡಬೇಕು, ಒಂದು ರೀತಿ ಯಾದ ದೌರ್ಜನ್ಯ ಅಲ್ಲಿ ನಡೆದು ಗೇಣಿದಾರರು ತಮ್ಮ ಗ್ರಾಮಕ್ಕೆ ಹೋಗುವುದಕ್ಕೆ ಆಗದ ರೀತಿಯಲ್ಲಿ ದ್ವಾರಿ ಅವರ ರಕ್ಷಣೆಗೆ ಹೋಗಬೇಕು ಎಂದು ಎಲ್ಲಾ ಪ್ರಯತ್ನಗಳು ನಡೆದಿವೆ. ಬಹುಶಃ ಈ ಎಲ್ಲಾ ಪ್ರಯತ್ನಗಳು ಸಫಲವಾಗದೇ ಇದ್ದಾಗ ತಮಗೆ ನ್ಯಾಯ ದೊರಕಿಸಿಕೊಡಬೇಕೆಂದು ಗೇಣಿದಾರರು ಶಾಸಕ ರನ್ನು ಕೇಳಿದ ಮೇಲೂ ಕೂಡ ಈ ಪ್ರದೇಶದಲ್ಲಿ ಪರಿಸ್ಥಿತಿ ಶಾಂತವಾಗಿಲ್ಲ. ಮತ್ತು ವಿಶೇಷವಾದ ದೌರ್ಜನ್ಯ ನಡೆಯುತ್ತಿದೆ. ಆದುದರಿಂದ ಬೇರೆ ಉಪಾಯ ಕಾಣದೇ ಸದನಕ್ಕೆ ಮೊರೆ ಹೋಗಬೇಕಾದ ಪ್ರಸಂಗ ಬಂದಿದೆ. ಈ ವಿಚಾರದಲ್ಲಿ ಒಬ್ಬ ಮಂತ್ರಿಗಳ ಮಗನ ಪಾತ್ರ ಕೂಡ ಇದೆ. ನೀವು ಊರಿಗೆ ಹೋಗಿ ನಿಮಗೆ ನ್ಯಾಯ ಸಿಗುತ್ತದೆಂದು ಹೇಳಿದಾಗ ನಾವು ಊರಿಗೆ ಹೋದರೆ ಬದುಕಿ ಉಳಿಯುವುದಿಲ್ಲ, ನಮ್ಮ ಕೊಲೆಯಾಗುತ್ತದೆಂದು ಸ್ಪಷ್ಟವಾಗಿ ಹೇಳಿದ್ದಾರೆ. ದಿನಾಂಕ 18-2-83ರಲ್ಲಿ ಸುಮಾರು 50 ಜನ ಗೊಂಡಾಗಳನ್ನು ಕಳುಹಿಸಿ ಹಾಲಪ್ಪ ನಾಯಕವಾಡಿ ಅವರ ಬಳಿ ಜೋಳದ ಹೊಲವೆಲ್ಲಾ ಲೂಟಿ ಮಾಡಿಸಲಾಗಿದೆ. ಹಾಲಪ್ಪ ನಾಯಕವಾಡಿಯವರ ಮಗ ರಾಮಚಂದ್ರನ ಶಿಕ್ಷೆಯಿರದು, ಎತ್ತು ದನಕರು ಗಳಿಗೆ ನೀರು ಮೇವು ಹಾಕದೇ 3 ದಿವಸ ಗೊಂಡಾಗಳು ಹಾಲಪ್ಪ ನಾಯಕವಾಡಿಯವರ ಹೊಲದಲ್ಲಿ ಕೂಗಿ ತಿದ್ದರು. ಆಮೇಲೆ ಇತ್ತೀಚೆಗೆ ನಡೆದಂತಹ ಎಲ್ಲಾ ಘಟನೆಗಳನ್ನು ಹೇಳುವುದಕ್ಕೆ ಹೋಗುವುದಿಲ್ಲ. ಏಕೆ

ದರೆ ವಿವರ ಜಾಸ್ತಿಯಾಗುತ್ತದೆ. ಗೇಣಿದಾರರಿಗೆ ಹೈಕೋರ್ಟ್‌ನಲ್ಲಿ ಹುಕುಂ ಸಿಕ್ಕಿದೆ. ಟ್ರಿಬ್ಯೂನಲ್ ಕೂಡ ಅವರಂತೆ ಆಗಿದೆ. ಹೈಕೋರ್ಟ್‌ಗೆ ಹೋಗಿದ್ದಾರೆ, ಹೈಕೋರ್ಟ್‌ನಲ್ಲಿ ಬೇಕಾದಂತಹ ರೆಕಾರ್ಡ್ಸ್ ಕೂಡ ಇದೆ, ಅವುಗಳನ್ನು ಸರ್ಕಾರಕ್ಕೆ ಕಳುಹಿಸಿಕೊಡುತ್ತೇನೆ. ಇಷ್ಟು ರಕ್ಷಣೆ ಸಿಕ್ಕಿದ ಮೇಲೂ ಕೂಡ ಅಲ್ಲಿ ಏನು ಮಾಡಿದ್ದಾರೆಂದರೆ ಆ ಮಂತ್ರಿಗಳ ಮಗನನ್ನು ಪೋಲೀಸರು ಪೋಲೀಸ್ ಸ್ಟೇಷನ್‌ಗೆ ಕರೆಸಿ ಹೈಕೋರ್ಟ್‌ನ ಹುಕುಂ ಇದ್ದರೂ ಕೂಡ ಈ ರೀತಿಯ ಬಲಾತ್ಕಾರ ಮಾಡಬಾರದು, ಹಲಮಾಡಬಾರದು ಎಂದು ಹೇಳಿದ ಒಂದೇ ಒಂದು ತತ್ವವು ಆ ಪೋಲೀಸ್ ಅಧಿಕಾರಿಗಳ ವರ್ಗಾವಣೆಯಾಗಿದೆ. ಯಾವಾಗ ಅಲ್ಲಿದ್ದ ಹಿಂದಿನ ಪೋಲೀಸ್ ಅಧಿಕಾರಿ ವರ್ಗಾವಣೆ ಆಯಿತು, ಈಗ ಹೊಸದಾಗಿ ಬಂದಿರತಕ್ಕ ಪೋಲೀಸ್ ಅಧಿಕಾರಿ, ನನಗೆ ಒಂದು ಲೈಸೆನ್ಸ್ ಸಿಕ್ಕಿದೆ, ನಾನು ಒಂದು ಕಡೆನೇ ಇರಬೇಕು, ಬಡಪಾಯಿಗಳು ಯಾರಿದ್ದಾರೆ, ಗೇಣಿದಾರರು ಯಾರಿದ್ದಾರೆ ಅವರನ್ನು ಸದೆಬಡಿಯುವುದಕ್ಕೆ ಈ ಪೋಲೀಸ್ ಸ್ಟೇಷನ್‌ಗೆ ನನ್ನನ್ನು ತಂದಿದ್ದಾರೆ ಎಂದು ಹೇಳಿ ಈಗ ದೌರ್ಜನ್ಯ ಮಾಡುತ್ತಿದ್ದಾನೆ. ಪೋಲೀಸ್ ಅಧಿಕಾರಿಗಳ ದೌರ್ಜನ್ಯ ಪ್ರಾರಂಭವಾಗಿದೆ. ಪೋಲೀಸರಿಂದ ಹಾಗೂ ಭೂಮಾಲೀಕರು ಯಾರಿದ್ದಾರೆ ಅವರಿಂದ, ಎರಡೂ ಕಡೆ ಯಿಂದಲೂ ಕೂಡಾ ದೌರ್ಜನ್ಯ ಪ್ರಾರಂಭವಾಗಿದೆ. ಅಲ್ಲಿನ ತಹಸೀಲ್ದಾರರು, ಪಹಣಿಕೊಟ್ಟರು ಎಂದು ಹೇಳಿ, ಆ ತಹಸೀಲ್ದಾರರ ವರ್ಗಾವಣೆ ಆಗಿದೆ. ಇಲ್ಲಿ ಇನಾಂ ಜಮೀನೂ ದುರುಪಯೋಗವಾಗಿದೆ. ಮತ್ತು ಯಾವುದೋ ಜಮೀನು ದೇವಸ್ಥಾನದ ಜಮೀನು ಎಂದು ಹೇಳಿ, ಕಂಡ ಕಂಡ ಜನರಿಂದ ಫಾರು ನಂಬರ್ ಒಂದನ್ನು ತುಂಬಿಸಿ ಒಂದುಕಡೆ ಈ ಭೂಮಿಯನ್ನು ಕಬಳಿಸತಕ್ಕಂಥ ಪ್ರಯತ್ನ. ಮತ್ತೊಂದು ಕಡೆ ಈ ಭೂಮಿಯಲ್ಲಿದ್ದಂಥ ಜನರನ್ನು ಎಬ್ಬಿಸತಕ್ಕಂಥ ಪ್ರಯತ್ನ. ಇದು ಇವತ್ತು ಸತತವಾಗಿ ನಡೆಯುತ್ತಿದೆ. ಯಾರು ಅವರ ರಕ್ಷಣೆ ಮಾಡಬೇಕು? ಅಲ್ಲಿ ಯಾರು ಟ್ರಿಬ್ಯೂನಲ್ ಮೆಂಬರ್ಸ್ ಇದ್ದಾರೆ ಎಂದರೆ ಭೂಮಾಲೀಕರಿಗೆ ಅನುಕೂಲವಾದಂಥ ಸದಸ್ಯರು ಆ ಟ್ರಿಬ್ಯೂನಲ್‌ನಲ್ಲಿ ಇದ್ದಾರೆ. ಒಂದುಕಡೆ ಪೋಲೀಸ್ ರಕ್ಷಣೆ ಇಲ್ಲ, ತಹಸೀಲ್ದಾರರ ಆಫೀಸ್‌ನಿಂದ ರಕ್ಷಣೆ ಇಲ್ಲ, ರೆವಿನ್ಯೂ ಇಲಾಖೆಯಲ್ಲಿ ರೆಕಾರ್ಡ್‌ಗಳನ್ನು ಕೂಡಾ ಇವತ್ತು ಹೆಚ್ಚು ಕಡಿಮೆ ಮಾಡತಕ್ಕಂಥ ಪ್ರಯತ್ನ ಮಾಡುತ್ತಿದ್ದಾರೆ. ಈ ರೀತಿ ಎಲ್ಲಾ ದೃಷ್ಟಿಯಿಂದಲೂ ಕೂಡಾ ಇವರ ಮೇಲೆ ಧಾಳಿ ಮಾಡುತ್ತಿದ್ದಾರೆ. ಅವರು ಎಲ್ಲಿ ಸಿಕ್ಕಿದರೂ, ಈ ನಾಯಕವಾಡಿ ಮತ್ತು ಜೋರಟ್ಟ ಎಂದು ಇಬ್ಬರು ಏನು ಇದ್ದಾರೆ, ಅವರು ಎಲ್ಲಿ ಸಿಕ್ಕಿದರೂ, ಅಲ್ಲಿ ಅವರ ಕಾಲು ಕಡಿಯಬೇಕೆಂದು ಹೇಳಿ ಇವತ್ತು ಆ ಊರಿನಲ್ಲಿ ಇಂತಹ ಪರಿಸ್ಥಿತಿ ಇದೆ. ಅವರು ಕಣ್ಣು ತಪ್ಪಿಸಿ ಬೆಂಗಳೂರಿಗೆ ಬಂದು ಸೇರಿದ್ದಾರೆ. ಆ ಹಳ್ಳಿಯನ್ನು ಅವರು ಬಿಟ್ಟಿದ್ದಾರೆ. ಇದು ಪ್ರಮುಖವಾದ ವಿಚಾರ. ಏಕೆಂದರೆ, ಇದು ಒಬ್ಬ ಮಂತ್ರಿಗಳಿಗೆ, ಆ ಪ್ರದೇಶಕ್ಕೆ ಸಂಬಂಧಪಟ್ಟಂಥ ಮಂತ್ರಿಗಳಿಗೆ ಸಂಬಂಧಪಟ್ಟಂತಹ ವಿಚಾರವಾದುದರಿಂದ, ಯಾರೂ ಪೋಲೀಸ್ ಅಧಿಕಾರಿಗಳು ರಕ್ಷಣೆ ಕೊಡುವುದಕ್ಕೆ ತಯಾರಾಗಿಲ್ಲ. ರೆವಿನ್ಯೂ ಅಧಿಕಾರಿಗಳು ರಕ್ಷಣೆ ಕೊಡುವುದಕ್ಕೆ ತಯಾರಾಗಿಲ್ಲ. ಎಲ್ಲಾ ದೃಷ್ಟಿಯಿಂದ ಜನ ಭಯಭೀತರಾಗಿರತಕ್ಕ ಸಂದರ್ಭದಲ್ಲಿ ರಕ್ಷಣೆಗೆ ಅವರು ಎಲ್ಲಿಗೆ ಬರಬೇಕು, ವಿಧಾನಸೌಧಕ್ಕೆ ಬರಬೇಕು ಅದುದರಿಂದ ಈ ಸದನದಲ್ಲಿ ಈ ವಿಚಾರವನ್ನು ತಾವು ಪ್ರಸ್ತಾಪ ಮಾಡಲಿಕ್ಕೆ ಅವಕಾಶ ಕೊಡಬೇಕಾಗಿದೆ ಏಕೆಂದರೆ ಇಲ್ಲಿ ಸಂಪೂರ್ಣವಾಗಿ ಅಧಿಕಾರ ದುರುಪಯೋಗ ಆಗಿದೆ. ಯಾರು ಬಡಪಾಯಿಗಳಿದ್ದಾರೆ, ಅವರ ಪ್ರಾಣಕ್ಕೆ ಕಂಟಕ ಬಂದಿದೆ. ಇದರ ಬಗ್ಗೆ ನಾವು ಸುಲಭವಾಗಿ ಪ್ರಸ್ತಾಪಮಾಡಿ ಮನೆಗೆ ಹೋಗಬಹುದು. ಆದರೆ ನಾವು ಸುರಕ್ಷಿತವಾಗಿ ಹೋಗಬಹುದು ಆದರೆ ಆ ಬಡಪಾಯಿಗಳ ಗತಿ ಏನು? ಸಿವ್ವರಾಮೇಶ್ ವಿಚಾರದಲ್ಲಿ ಏನು ಪ್ರಸ್ತಾಪ ಮಾಡಿದ್ದೆವು. ಅವರಿಗೆ ರಕ್ಷಣೆ ಕೊಡಬೇಕು, ಪೋಲೀಸರು ರಕ್ಷಣೆ ಕೊಡುತ್ತಿಲ್ಲ ಎಂದು ಏನು ಮೊರೆ ಇಟ್ಟೆವು, ಸಿವ್ವರಾಮೇಶ್ ಅವರೂ ಟೆಲಿಗ್ರಾಂ ಮೇಲೆ ಟೆಲಿಗ್ರಾಂ ಕಳುಹಿಸಿದರು, ಎಲ್ಲರ ಹತ್ತಿರವೂ ರೆಪ್ರೆಸೆಂಟೇಷನ್ಸ್ ಕೊಟ್ಟರೂ ರಕ್ಷಣೆ ಸಿಗಲಿಲ್ಲ ಅವರ ಕೊಲೆ ಆಗಿಹೋಯಿತು. ಈ ಬಡಪಾಯಿಗಳ ಸ್ಥಿತಿ ಸಹ ಇದೇ ಆಗುತ್ತದೆ. ನಾವು ಇಲ್ಲಿ ಪ್ರಸ್ತಾಪ ಮಾಡಿದ್ದೇವೆಂದು ಅವರ ಮೇಲೆ ಹೆಚ್ಚು ಬಿದ್ದು ತೋರಿಸುತ್ತಾರೆ. ಇದರ ಬಗ್ಗೆ ಸಿ.ಬಿ.ಡಿ. ತನಿಖೆ ಆಗಿ ಸತ್ಯಾಂಶ ಹೊರಗೆ ಬರಬೇಕು, ಆ ಸಿ.ಬಿ.ಡಿ.ಯಲ್ಲಿರುವವರೂ, ಪೋಲೀಸ್ ಇಲಾಖೆಯಲ್ಲಿರತಕ್ಕಂಥ ಅಧಿಕಾರಿಗಳೇ. ಅದರೂ ಕೂಡಾ ಸ್ಥಳೀಯವಾಗಿ ಅಧಿಕಾರಿಗಳು, ಆ ಬಡಪಾಯಿಗಳಿಗೆ ಯಾವುದೇ ರಕ್ಷಣೆ ನಿರೀಕ್ಷಣೆ ಮಾಡುವಹಾಗಿ ಇಲ್ಲ. ಸ್ಥಳೀಯ ಅಧಿಕಾರಿಗಳು ಅವರಿಗೆ ರಕ್ಷಣೆ ಕೊಡುವುದಕ್ಕೆ ಮನಸ್ಸು ಮಾಡಿದರೂ, ಕಾರ್ಯಾಚರಣೆ ಮಾಡಲು ಬಿಡುತ್ತಿಲ್ಲ. ಈ ರೀತಿ ಮನಸ್ಸು ಮಾಡಿದರೂ, ಸಹ ಅವರನ್ನು ತಕ್ಷಣ ವರ್ಗಾವಣೆ ಮಾಡತಕ್ಕ ಕೆಲಸ ನಡೆದುಕೊಂಡು ಬಂದಿದೆ. ಇದರ ಬಗ್ಗೆ ವಿಸ್ತಾರವಾದ ಒಂದು ನಿಲುವಳಿ ಸೂಚನೆಯನ್ನು ತರುವುದಕ್ಕೆ ಸಹಕಾರ ಮಾಡಬೇಕು, ಇದರ ಬಗ್ಗೆ ವಿವರವಾಗಿ ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಡಬೇಕು, ನಮ್ಮ ಹತ್ತಿರ ಅನೇಕ ಡಾಕ್ಟು ಮೆಂಟ್ಸ್ ಇವೆ, ವಿಚಾರಗಳು ಇವೆ ಅದುದರಿಂದ ಈ ಬಗ್ಗೆ ತಾವು ಅವಕಾಶ ಮಾಡಬೇಕೆಂದು ಈ ನಿಲುವಳಿ ಸೂಚನೆಯನ್ನು ತಂದಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ (ಸೋರಬ).— ಮಾನ್ಯ ಸಭಾಧ್ಯಕ್ಷರೇ, ಈ ನಿಲುವಳಿ ಸೂಚನೆಯ ವಿಚಾರದಲ್ಲಿ ಮಾನ್ಯ ವಿರೋಧಪಕ್ಷದ ನಾಯಕರು ಕೆಲವು ವಿಷಯಗಳನ್ನು ಪ್ರಸ್ತಾಪಮಾಡಿದ್ದಾರೆ. ಇನ್ನೂ ಕೂಡಾ ಕೆಲವು ವಿವರಗಳು ನಮ್ಮ ಹತ್ತಿರ ಇವೆ, ಆ ವಿವರಗಳನ್ನು ಇಡುವುದಕ್ಕೆ ಹೆಚ್ಚು ಕಾಲ ಬೇಕಾಗುತ್ತದೆ. ಅದಕ್ಕಾಗಿ ಈ ನಿರ್ಣಯವನ್ನು ಚರ್ಚೆಗೆ ತೆಗೆದುಕೊಂಡರೆ ಮಾತ್ರ ಸಾಧ್ಯ, ಇಲ್ಲದಿದ್ದರೆ, ಪುರಾವೆಗಳ ಸಹಿತ, ದಾಖಲೆಗಳ ಸಹಿತ ಎಲ್ಲಾ ವಿಚಾರಗಳನ್ನೂ ಹೇಳುವುದಕ್ಕೆ ಕಷ್ಟವಾಗುತ್ತದೆ; ಎಂಬ ಅಭಿಪ್ರಾಯವನ್ನು ಈ ಸದನದ ಕಾಲದ ಬೆಲೆಯನ್ನು ಅರ್ಥಮಾಡಿಕೊಂಡು ಹೇಳುತ್ತಿದ್ದೇನೆ. ನಿಮಗೂ ಕೂಡಾ ಕಾಲವನ್ನು ಪ್ರತಿಯೊಂದು ಕಲಾಪಕ್ಕೂ ಕೂಡಾ ಸರಿಪಡಿಸುವುದು ಕಷ್ಟ ಎಂಬ ಭಾವನೆಯಿಂದ ಮಾನ್ಯ ವಿರೋಧಪಕ್ಷದ ನಾಯಕರು ಮಾತನಾಡಿದ್ದಾರೆ. ಈಗ ಇರತಕ್ಕಂಥ ಪ್ರಶ್ನೆ ಇಷ್ಟೇ. ಯಾವುದೇ ವ್ಯಕ್ತಿ ಅಧಿಕಾರದಲ್ಲಿ ಇರಲಿ, ಅಧಿಕಾರದಲ್ಲಿದ್ದಾಗ, ಅಧಿಕಾರವನ್ನು ಸದುಪಯೋಗ ಮಾಡಿ, ಸಾರ್ವಜನಿಕರ ಹಿತದೃಷ್ಟಿಯಿಂದ, ಕಾನೂನು ಚೌಕಟ್ಟಿನಲ್ಲಿ ಅಧಿಕಾರವನ್ನು ಉಪಯೋಗಿಸತಕ್ಕಂಥಾದ್ದು ಒಂದು ನೀತಿ. ಅಧಿಕಾರದಲ್ಲಿರತಕ್ಕಂಥವರು, ಅಧಿಕಾರವನ್ನು ದುರುಪಯೋಗಿಸಿಕೊಂಡಾಗ, ಅದು ಯಾವ ರೀತಿಯೇ ಇರಬಹುದು, ಯಾವ ಇಲಾಖೆಯೇ ಇರಬಹುದು, ಪೊಲೀಸ್ ಇಲಾಖೆ ಇರಬಹುದು ಅಥವಾ ರಿವಿನ್ಯೂ ಇಲಾಖೆ ಇರಬಹುದು, ಅಧಿಕಾರವನ್ನು ದುರುಪಯೋಗ ಮಾಡುವುದಕ್ಕೆ, ಅಧಿಕಾರದಲ್ಲಿದ್ದಾಗ ಶಕ್ತಿ ಇರುತ್ತದೆ ಅಧಿಕಾರಿಗಳು ಯಾವುದೇ ದೃಷ್ಟಿಯಿಂದ ಕೂಡಾ ಅಧಿಕಾರದಲ್ಲಿರತಕ್ಕಂಥ ವಂತಿಗಳನ್ನು ಎದುರಿಸಿ, ಮೇಲಿರತಕ್ಕವರನ್ನು ಎದುರಿಸಿ ಬಾಳುವುದು ಕಷ್ಟ ಎಂಬುದು ತಮ್ಮ ಅನುಭವದಲ್ಲಿ ಇದೆ. ಅಧಿಕಾರವನ್ನು ಸದುಪಯೋಗಪಡಿಸತಕ್ಕಂಥ ವ್ಯಕ್ತಿಗಳು ಅಧಿಕಾರದಲ್ಲಿರಬೇಕು. ಅಧಿಕಾರ ದುರುಪಯೋಗ ಆಗುವುದಕ್ಕೆ ಅವಕಾಶ ಕೊಡತಕ್ಕಂಥ ವ್ಯಕ್ತಿಗಳು, ಅಧಿಕಾರವನ್ನು ದುರುಪಯೋಗಪಡಿಸಿಕೊಂಡು ಸಾರ್ವಜನಿಕರಿಗೆ ತೊಂದರೆಯನ್ನು ಕೊಡತಕ್ಕವರು, ಕಾನೂನಿಗೆ ವಿರುದ್ಧವಾಗಿ ನಡೆದುಕೊಳ್ಳತಕ್ಕವರು, ತಮ್ಮ ಶಕ್ತಿ ಸಾಮರ್ಥ್ಯದಿಂದ ಕಾನೂನನ್ನು ಬದಿಗೊತ್ತಿ ಮುಂದಕ್ಕೆ ಹೋಗತಕ್ಕವರು ಸಮಾಜಕ್ಕೆ, ಸಾರ್ವಜನಿಕರಿಗೆ ತೊಂದರೆಯೊಡನೆ, ಕೆಟ್ಟ ಹೆಸರನ್ನು ಪಡೆಯುತ್ತಾರೆ. ಇದು ಮೂಲವಾಗಿ ಅಡಗಿರತಕ್ಕ ನೀತಿಯ ಪ್ರಶ್ನೆ. ಈಗಾಗಲೇ ವಿರೋಧಪಕ್ಷದ ನಾಯಕರು ತಿಳಿಸಿದರು. ಇದು ಬೆಳಗಾಂ ಜಿಲ್ಲೆಯ ಕಂದಾಯಮಂತ್ರಿ ವಿ. ಎಲ್. ಪಾಟೀಲರಿಗೆ ಸಂಬಂಧಪಟ್ಟ ಪ್ರಶ್ನೆ. ಅವರ ಮಕ್ಕಳಿಗೆ ಸಂಬಂಧ ಪಟ್ಟಿರತಕ್ಕ ಪ್ರಶ್ನೆ. ಅನೇಕ ವಿಚಾರಗಳು, ದಾಖಲೆಗಳ ಸಹಿತ ಅವರು ಪ್ರತಿಯೊಂದನ್ನು ತೋರಿಸುತ್ತಿದ್ದಾರೆ. ನಾವು ಕೂಡಾ ಈ ವಿಚಾರ ಕೇಳಿದಾಗ ಅದು ವೈಯಕ್ತಿಕ ಇರಬಹುದೆಂಬ ಭಾವನೆಯಿಂದ ಸುಮ್ಮನಿದ್ದೆ. ಆದರೆ ಯಾವಾಗ ಅವರು ದಾಖಲೆಗಳ ಸಹಿತ ವಿಚಾರಗಳನ್ನು ಇಟ್ಟರು. ಅದು ಅಧಿಕಾರಿಗಳ ವರ್ಗಾವಣೆ ಇರಬಹುದು, ಬೇರೆ ಯಾವುದೇ ಇರಬಹುದು ಅಲ್ಲಿ ಅಧಿಕಾರ ದುರುಪಯೋಗ ನಡೆದಿದೆ, ಇವತ್ತು ಅಲ್ಲಿರತಕ್ಕ 7-8 ಜನ ಸರ್ಕಲ್ ಇನ್‌ಸ್ಪೆಕ್ಟರ್‌ಗಳು ಮಂತ್ರಿಗಳು ಅಧಿಕಾರ ದುರುಪಯೋಗಪಡಿಸಿ ಮಾಡತಕ್ಕ ದೌರ್ಜನ್ಯಗಳು ಏನು ಇವೆ, ಅವನ್ನು ಹೇಳುವುದಕ್ಕೆ ನಾವು ರೆಡಿ ಇದ್ದೇವೆ ಎಂಬ ಭಾವನೆಯನ್ನು ವ್ಯಕ್ತಪಡಿಸಿದ್ದಾರೆ. ನಮಗೂ ಕೂಡಾ ಅಲ್ಲಿ ಕೆಲಸ ಮಾಡುವುದಕ್ಕೆ ಕಷ್ಟವಾಗುತ್ತಿದೆ ಎಂಬ ಮಾತನ್ನು ಹೇಳಿದ್ದಾರೆ. ಎಲ್ಲ ಆಫೀಸರ್ಸ್, ಕೆಟ್ಟವರು ಇರುವುದಿಲ್ಲ. ಒಳ್ಳೆಯವರೂ ಕೂಡಾ ಇರುತ್ತಾರೆ. ಇಲ್ಲಿ ರಾಜ್ಯದ ಹಾಲಪ್ಪ ನಾಯಕವಾಡಿ, ಹಾಲಪ್ಪ ಲಕ್ಷ್ಮಿ ಜೋಳಟ್ಟಿ ಎನ್ನತಕ್ಕವರು, ಇನ್ನೂ ಅನೇಕ ಜನರೂ ಕೂಡಾ, ರಾಯಬಾಗ್‌ನಿಂದ ಇಲ್ಲಿಗೆ ಬಂದಿದ್ದಾರೆ. ಇಲ್ಲಿರತಕ್ಕಂಥ ಪ್ರಶ್ನೆ ಇಷ್ಟು. ಅವರು ಸಾಯುವುದಕ್ಕೆ ತಯಾರಾಗಿ ಬಂದಿದ್ದಾರೆ. ವಿರೋಧಪಕ್ಷದ ನಾಯಕರು ಹೇಳಿದಹಾಗೆ. ಅವರು ಜೀವದ ಹಕ್ಕನ್ನು ತೋರದು ಬಂದಿದ್ದಾರೆ. ಸಭಾಧ್ಯಕ್ಷರು ಅವಕಾಶ ಕೊಟ್ಟರೆ, ತಾವೂ ಅವರ ಹತ್ತಿರ ಮಾತನಾಡಬಹುದು. ತಾವೇನೂ ಸದನದಲ್ಲಿ ಆದನ್ನು ಹೇಳಬೇಕೆಂದು ನಮ್ಮ ಆಸೆ ಇಲ್ಲ, ಯಾರಮೇಲೂ ಆರೋಪ ಹೊರಿಸಬೇಕೆಂದು ನಾವು ಬಂದಿಲ್ಲ. ಈ ಮಾತನ್ನು ನಾನು ಸ್ಪಷ್ಟಪಡಿಸುತ್ತೇನೆ. ಅವರ ಮಾತನ್ನು ಕೇಳಿಬಿಟ್ಟರೆ, ಬೇರೇ ಮಾತೇ ಬೇಕಾಗಿಲ್ಲ. ಅವರು ಅಲ್ಲಿಂದ ಇಲ್ಲಿಗೆ ಏತಕ್ಕೆ ಬರಬೇಕು? ಅವರು ಹೇಳಿದರು 'ನಾವು ಕೊಲೆಯಾಗುವುದು ನಿಜ, ವಿ. ಎಲ್. ಪಾಟೀಲರ ಗುಂಪಿನಿಂದ ಕೊಲೆಯಾಗುವುದು ನಿಜ, ಸಾಯುವುದು ನಿಜ, ನಾವು ಸತ್ತೇ ಸಾಯುತ್ತೇವೆ, ಆದರೆ ನಾವು ಪ್ರಜಾಪ್ರಭುತ್ವದ ಚೌಕಟ್ಟಿನಲ್ಲಿ ಹುಟ್ಟಿ ಬೆಳೆದಿದ್ದೇವೆ. ಈ ವಿಚಾರವನ್ನು ಶಾಸನ ಸಭೆಯಲ್ಲಿ ಪ್ರಸ್ತಾಪಮಾಡತಕ್ಕ ಹಕ್ಕು ಈ ಬಡ ಪ್ರಾಣಿಗಳಿಗೆ ಇದೆ, ಇದನ್ನು ಪ್ರಸ್ತಾಪಮಾಡತಕ್ಕ ಹಕ್ಕು ಈ ಸದನಕ್ಕೆ, ಮಾನ್ಯ ಸದಸ್ಯರಿಗೆ ಇದ್ದರೆ, ನಿವೃತ್ತ ಪ್ರಸ್ತಾಪ ಮಾಡತಕ್ಕ ಶಕ್ತಿ ಧೈರ್ಯವನ್ನು ಪ್ರದರ್ಶನ ಮಾಡಬೇಕೆಂದು ಅವರು ಕಳಕಳಿಯ ವಿನಂತಿ ಮಾಡಿದರು. ಹಾಗೆ ಪ್ರತಿಸಾದನೆ ಮಾಡುವುದರಿಂದ ನಾವು ಸತ್ತು ಹೋಗಬಹುದು, ಆದರೆ ಇದರಿಂದ ಮುಂದೆ ಬರತಕ್ಕಂಥ ಅನೇಕ ಜನರೂ ಜೀವಿಸಿರಬಹುದು ಎಂಬುದು ನಮ್ಮ ಆಸೆ ಎಂದು ಅದನ್ನು ಹೇಳಿದ್ದಾರೆ. ನಾವು ಸಾಯುವುದಕ್ಕೆ ರೆಡಿಯಾಗಿದ್ದೇವೆ. ಕಳೆದ 25 ದಿವಸಗಳಿಂದ ಒಂದು ತಿಂಗಳಿಂದ ನಾವು ಇಲ್ಲೇ ಇದ್ದೇವೆ, ನಾವು ಸಾಯುವುದಕ್ಕೆ ಸಿದ್ಧವಾಗಿದ್ದೇವೆ, ನಾವು ಕೊಲೆಯಾಗುವುದಕ್ಕೆ ರೆಡಿಯಾಗಿದ್ದೇವೆ, ಎಂದು ಹೇಳಿದ್ದಾರೆ. ವಿಧಾನಸಭೆಯಲ್ಲಿ ಈ ವಿಷಯ



ಪ್ರಸ್ತಾಪ ಮಾಡಿದ್ದನ್ನು ನೋಡಿ ಸಾಯಬೇಕೆಂದು ಅವರು ಬೆಂಗಳೂರಿಗೆ ಬಂದು ಕ್ಯಾಂಪ್ ಹಾಕಿದ್ದಾರೆ. ಇರತಕ್ಕಂಥ ಪ್ರಶ್ನೆ ಇಷ್ಟು. ಅನೇಕ ವಿವರಗಳು ಇವೆ. ಒಂದಲ್ಲ ಎರಡಲ್ಲ, ದೊಡ್ಡ ಪಟ್ಟಿ ಇದೆ. ಮತ್ತೊಂದು ಪಟ್ಟಿ ಕೂಡಾ ಬೇರೆ ಮಾನ್ಯ ಸದಸ್ಯರ ಹತ್ತಿರ ಇರಬೇಕೆಂದು ನನಗೆ ಅನಿಸಿಕೆ. ಅನ್ಯಾಯವಾಗಿ ಅಪಾದನೆ ಮಾಡಬೇಕೆಂಬುದು ಪ್ರಶ್ನೆ ಅಲ್ಲ. ಭೂ ಸುಧಾರಣಾ ಕಾನೂನಿನ ಪ್ರಕಾರ ಜಡ್ಡ್ ಮೆಂಟ್ ಆಗಿ, ಗೇಣಿದಾರರ ಸ್ವಾಧೀನದಲ್ಲಿರಬೇಕಾದಂಥ ಆ ಜಮೀನು ಇವರ ಮನತನದಲ್ಲಿದೆ. ಖಾತೆ ಕೊಟ್ಟಿಲ್ಲ. ಗೇಣಿದಾರರ ಬಾವಿಯಲ್ಲಿರತಕ್ಕಂಥ ನೀರನ್ನು ಪಂಪ್‌ಸೆಟ್ ಹಾಕಿ ದೊಡ್ಡದುಕೊಳ್ಳುತ್ತಿದ್ದಾರೆ.

ಸಭಾಧ್ಯಕ್ಷರು.— ಡಿಟೈಲ್ಸ್ ಏತಕ್ಕೆ ?

ಶ್ರೀ ಎಸ್. ಬಂಗಾರಪ್ಪ.— ಅಲ್ಲಿ ಕೆರೆಗಳು ಇದ್ದಾವೆ. ಅಲ್ಲಿ ವ್ಯಾಸರಾಯನ ಕೆರೆ, ಇನ್ನೊಂದು ಪರ್ಕೋಲೇಷನ್ ಟ್ಯಾಂಕ್ ಇದೆ. ಇವತ್ತು ಆ ಕೆರೆಗಳು ಇವರ ಸ್ವಂತದ್ದಲ್ಲ. ಪಬ್ಲಿಕ್ ಟ್ಯಾಂಕ್ ಇವರು ಹೋಗಿ, ಆ ಕೆರೆಗೆ ಪಂಪ್‌ಸೆಟ್ ಹಾಕಿ ನೀರನ್ನು ತಮ್ಮ ಜಮೀನಿಗೆ ಹೊಡೆದುಕೊಳ್ಳುತ್ತಿದ್ದಾರೆ. ಎಲೆಕ್ಟ್ರಿಟಿ ಡಿಪಾಟ್‌ಮೆಂಟಿನವರು ಅದು ಮಾಡುವುದಕ್ಕೆ ಬಂದಿದ್ದಾಗ, ಅವನ ಕೊಂಚ ಮುಂದೆ ಹಾಕಿದ್ದಾರೆ. ಅವನು ಇವರ ಸುದ್ದಿಗೆ ಹೋಗುತ್ತಿಲ್ಲ. ಎಲ್ಲಿ ಕೇಳಿದರೂ ಅಲ್ಲಿ ಲೈನ್ ಹಾಕಿಕೊಡುತ್ತಾನೆ. ಎಲ್ಲಿ ಬೇಕಾದರೂ ನೀರು ತೆಗೆದುಕೊಳ್ಳಬಹುದು. ಆ ಕೆರೆಗೆ ಪಂಪ್‌ಸೆಟ್ ತೆಗೆದುಕೊಂಡು ಹೋಗಿ ಹಾಕಿದ್ದಾರೆ. ಇವರಿಗೆ ಕಾನೂನು, ಮಣ್ಣು ಏನೇನೂ ಇಲ್ಲ, ನೀರು ತೆಗೆದುಕೊಳ್ಳುತ್ತಿದ್ದಾರೆ. ಇವರದ್ದೇ ದೊಡ್ಡ ರಾಜ್ಯಭಾರ, ಪುಜಾಪ್ರಭುತ್ವದಲ್ಲಿ ಇವರೇ ಒಬ್ಬರು ಮಹಾರಾಜರು. ಇವರದ್ದೆಲ್ಲಾ ಒಂದು ರಾಜ್ಯ, ಇವರ ಬಗ್ಗೆ ಸಾರ್ವಜನಿಕರು ಕೇಳಿದರೆ ಕೂಡಲೆ ಏಟು ಹಾಕಿಸಲು ಜನರನ್ನು ರೆಡಿಮಾಡಿದ್ದಾರೆ. ಜನರನ್ನು ಹೆದರಿಸುತ್ತಿದ್ದಾರೆ, ಇವರದ್ದೇ ರಾಜ್ಯ ಮಾಡಿಕೊಂಡಿದ್ದಾರೆ; ಎನ್ನತಕ್ಕ ಅಪಾದನೆಯನ್ನು ಅವರು ಸೃಷ್ಟಿವಾಗಿ ಈ ಹೊತ್ತು ಮಾಡುತ್ತಿದ್ದಾರೆ.

ಮಾನ್ಯ ಸಭಾಧ್ಯಕ್ಷರೇ, ಈ ಎರಡು ಕೆರೆಯಿಂದ ನೀರು ಹಾಯಿಸಿಕೊಂಡಿರುವುದರಿಂದ ಅಲ್ಲಿ ಕುರಿಗಳಿಗೆ, ದನಕರುಗಳಿಗೆ, ಹಾಗೂ ಮನುಷ್ಯರಿಗೂ ಕೂಡ ನೀರು ಇಲ್ಲದಂತಾಗಿದೆ. ಅಲ್ಲಿನ ಜನ ಒಂದು ಮೈಲಿ ದೂರದಿಂದ ಕುಡಿಯುವ ನೀರನ್ನು ಹೊತ್ತು ತರತಕ್ಕ ಪರಿಸ್ಥಿತಿ ಇದೆ.

ಖಂಡಸಾರಿ ಸಕ್ರೇ ಕಾರ್ಖಾನೆಗೆ ಇವರು ಪಡ್ಡು ಹಾಕುವುದಕ್ಕೆ ಪಾಪುಪಾಂಕ್ ಜಂಗಲ್‌ನಲ್ಲಿರತಕ್ಕ ನೀಲಗಿರಿ ಮರಗಳನ್ನು ಕಡಿದುಕೊಂಡು ಬಂದು ಪೆಡ್ ಹಾಕಿದ್ದಾರೆ. ಅರಣ್ಯದಲ್ಲಿರತಕ್ಕ 8-10 ಸಾವಿರ ನೀಲಗಿರಿ ಮರಗಳನ್ನು ಲೈಸೆನ್ಸ್ ಇಲ್ಲದೆ ಕಡಿದು, ದುರುಪಯೋಗ ಮಾಡಿಕೊಂಡಿದ್ದಾರೆ. ಗೇಣಿದಾರರ ಪರವಾಗಿ ಜಡ್ಡ್ ಮೆಂಟ್ ಆಗಿದ್ದರೂ ಆ ಭೂಮಿಗೆ ಇವರು ಹೋಗಿ ಅತಿಕ್ರಮ ಪ್ರವೇಶ ಮಾಡಿದ್ದರಿಂದ ಪೋಲೀಸರಿಗೆ ದೂರು ನೀಡಲಾಗಿದೆ ಪೋಲೀಸ್ ಠಾಣೆಯಲ್ಲಿ ಇವರ ಮಕ್ಕಳು, ಕಾನೂನಿಗೆ ವಿರುದ್ಧವಾಗಿ ಹೋಲಿದ್ದು ನಿಜ, ಮುಂದೆ ಈ ರೀತಿ ಮಾಡುವುದಿಲ್ಲವೆಂದು ಬರೆದುಕೊಟ್ಟಿದ್ದರೂ ಕೂಡ, ಅದನ್ನು “ಇನ್‌ಟೆಂಡ್ ಕಾಮ್”ದಲ್ಲಿ ಇಟ್ಟುಕೊಂಡಿದ್ದಾರೆ. ಇದಕ್ಕೆ ದಾಖಲೆ ಇದೆ. ಬಡವರ ಹೆಸರಿನಲ್ಲಿ ಸಾಲಗಳನ್ನು ತೆಗೆದುಕೊಂಡಿರುವ ದೊಡ್ಡ ಪಟ್ಟಿ ಇದೆ. ಅವೆಲ್ಲಾ ಇನ್ನೂ ಮುಂತಾದವರ ಹೆಸರಿನಲ್ಲಿ ಸಾಲ ತೆಗೆದುಕೊಂಡಿದ್ದಾರೆ. ಈಗ ಅವರ ಆಸ್ತಿ ಹರಾಜಿಗೆ ಬಂದಿದೆ. ಇವರು ದೊಡ್ಡವರು, ಮಂತ್ರಿಗಳು ಎಂದು ಇವರನ್ನು ಕೇಳುವುದಕ್ಕೆ ಧೈರ್ಯವಿಲ್ಲ. ಕೇಳಿದರೆ ಕೊಡಲಿ, ಮೆಚೆನ್ನು ಮೆಸೆಯುತ್ತಾರೆ. ದೇವಸ್ಥಾನಕ್ಕೆ ಸಂಬಂಧಪಟ್ಟ ಜಮೀನನ್ನು ಕೂಡ ಖಾಸಗಿ ಜಮೀನು ಎಂದು ಮಾಡುವುದಕ್ಕಾಗಿ, ಹೈ ಕೋರ್ಟಿಗೆ ತರತಕ್ಕಂಥ ಪ್ರಯತ್ನ ಮಾಡಿದ್ದಾರೆ. ಪೋಲೀಸಿನವರು ಇವರ ವಿಚಾರದಲ್ಲಿ ಬರುವುದಿಲ್ಲ. ಪೋಲೀಸಿನವರಿಗೆ ಮುಖ್ಯಮಂತ್ರಿಗಳು ಯಾರೆಂದು ಕೇಳಿದರೆ, ವಿ. ಎಲ್. ಪಾಟೀಲ್ ಎಂದು ಹೇಳುತ್ತಾರೆ. ಈ ಸಂದರ್ಭದಲ್ಲಿ ಮಾನ್ಯ ಹೆಂಡೆಯವರು ಇಲ್ಲಿ ಇರಬೇಕಾಗಿತ್ತು. ಜನಸಾಮಾನ್ಯರ ಜೀವ ರಕ್ಷಣೆಮಾಡುವ ಜವಾಬ್ದಾರಿ ಸರ್ಕಾರದ ಮೇಲಿದೆ. ಈ ಜನ ಅಲ್ಲಿಂದ ಇಲ್ಲಿಗೆ ಓಡೋಡಿ ಬಂದಿದ್ದಾರೆ. ಅವರು ಹೇಳತಕ್ಕ ಘಟನೆಗಳನ್ನು ನೋಡಿದರೆ, ಅವರು ಇಲ್ಲಿ ಯಾವ ಕಾಲದಲ್ಲಿಯಾದರೂ ಕೊಲೆಯಾಗಬಹುದು. ಯಾವ ಸಬ್‌ಇನ್‌ಸ್‌ಪೆಕ್ಟರ್ ಕೂಡ ಇವರ ವಿರುದ್ಧ ಕ್ರಮ ತೆಗೆದುಕೊಳ್ಳುವ ಧೈರ್ಯ ಮಾಡುವುದಿಲ್ಲ. ಇವರ ಜೊತೆಯಲ್ಲಿ ಇವರ ಪಾತಿಯವರೇ ಆದ ಸಬ್‌ಇನ್‌ಸ್‌ಪೆಕ್ಟರ್, ಸರ್ಕಲ್ ಇನ್‌ಸ್‌ಪೆಕ್ಟರ್ ಡಿವೈ.ಎಸ್.ಪಿ.ಗಳನ್ನು ಇಟ್ಟುಕೊಂಡಿದ್ದಾರೆ. ಇಲ್ಲಿರತಕ್ಕ 7-8 ಜನ ಪೋಲೀಸ್ ಅಧಿಕಾರಿಗಳು ತಮ್ಮನ್ನು ವರ್ಗಾವಣೆ ಮಾಡಿದರೆ ಸಾಕು ಎನ್ನುವ ಮಟ್ಟಕ್ಕೆ ಬಂದಿದ್ದಾರೆ. ಇವರ ಪರಿಸ್ಥಿತಿಯನ್ನು ಅರ್ಥಮಾಡಿಕೊಳ್ಳಬೇಕು. ಅಧಿಕಾರ ಇಲ್ಲದೇ ಇದ್ದರೂ, ದೌರ್ಜನ್ಯ ಮಾಡತಕ್ಕ ವರನ್ನು ಮಂತ್ರಿಯಾಗಿ ಇಟ್ಟುಕೊಂಡಿರುವುದರಿಂದ, ನಿರಪರಾಧಿಗಳ ಪ್ರಾಣ, ಆಸ್ತಿ ಹೋಗುತ್ತವೆ ಈ ಬಗ್ಗೆ ಎಲ್ಲರೂ ತವಕ ಪಡಬೇಕಾಗಿದೆ.

ಶಾಸನಸಭೆ ಮುಗಿದ ಮೇಲೆ ಪ್ರಸ್ತಾವ ಮಾಡುವುದರಿಂದ ಏನೂ ಪ್ರಯೋಜನ ಆಗುವುದಿಲ್ಲ. ಇದುವರೆಗೂ ಸಿ.ಬಿ.ಡಿ. ತನಿಖೆಗಳು ಬೇಕಾದಷ್ಟು ಆಗಿರತಕ್ಕಂಥಾದ್ದು ಇವೆ. ಇಷ್ಟಲ್ಲದೆ ನಮ್ಮ ಹತ್ತಿರ ಅನೇಕ ವಿವರಗಳು ಇವೆ. ಇವುಗಳನ್ನು ಹೇಗೆ ಕೊಡಬೇಕು, ಎಷ್ಟು ಕೊಡಬೇಕು, ಯಾವ ನಿಯಮಾವಳಿ ಪ್ರಕಾರ ಕೊಡಬೇಕು ಎಂಬ ಬಗ್ಗೆ ಆತಂಕ ಇದೆ. ಇದನ್ನು ಯಾರೋ ಒಬ್ಬ ಅಧಿಕಾರಿ ಮಾಡಿದ್ದರೆ ಅಷ್ಟೊಂದು ಪ್ರಾಮುಖ್ಯತೆಗೆ ಬರುತ್ತಿರಲಿಲ್ಲ. ಆಪಾದನೆ ಇರತಕ್ಕಂಥದ್ದು ಮಾನ್ಯ ಮಂತ್ರಿಗಳಾದ ವಿ. ಎಲ್. ಪಾಟೀಲ್ ಅವರ ಮೇಲೆ. ಜನಸಾಮಾನ್ಯರಿಗೆ ರಕ್ಷಣೆ ಕೊಡಬೇಕು ಇಂಥ ಮಂತ್ರಿಗಳನ್ನು ಮಂತ್ರಿಮಂಡಲದಲ್ಲಿ ಇಟ್ಟುಕೊಳ್ಳುವುದರಿಂದ, ಜನಸಾಮಾನ್ಯರಿಗೆ ಅನಾಹುತವಾಗುತ್ತದೆ. ಒಬ್ಬ ಸಾಮಾನ್ಯ ವ್ಯಕ್ತಿಯ ಮೇಲೆ ಆಗಿದ್ದರೆ ನಾವು ನಿಲುವಳಿ ಸೂಚನೆ ತರುತ್ತಿರಲಿಲ್ಲ. ಮಂತ್ರಿಮಂಡಲದ ಒಬ್ಬ ದೊಡ್ಡ ವ್ಯಕ್ತಿಯಾಗಿ, ಅದರಲ್ಲೂ ದೊಡ್ಡ ಕಂದಾಯ ಖಾತೆಯನ್ನು ಹೊಂದಿರತಕ್ಕವರ ಮೇಲೆ ಆಪಾದನೆ ಬಂದಿರುವಾಗ, ಈ ಸದನದಲ್ಲಿ ಚರ್ಚೆಮಾಡದೇ ಇದ್ದರೆ, ಬೇರೆ ಇನ್ನಾವ ವಿಚಾರಗಳನ್ನು ಚರ್ಚೆಮಾಡಬೇಕು ಎಂಬುದನ್ನು ಈ ಸದನದ ಗಮನಕ್ಕೆ ತರುತ್ತಿದ್ದೇನೆ. ಇವತ್ತು ನಾನು ಮತ್ತು ವೀರಪ್ಪ ಮೊಯ್ತೆಯವರ ಹಾಗೂ ಇನ್ನೂ ನಾಲ್ಕು ಜನ ಸಹಮಾಡಿ ಕೊಟ್ಟಿರುತ್ತೇವೆ. ಅಲ್ಲಿಂದ ಬಂದಿರತಕ್ಕ ವಿಚಾರವನ್ನು ನೋಡಿದರೆ, ನಿಜವಾಗಿಯೂ ಮನಸ್ಸಿಗೆ ನೋವಾಗುತ್ತದೆ. ನಾವೂ ಕೂಡ ಅನೇಕ ವರ್ಷಗಳಿಂದ ಶಾಸನಸಭಾ ಸದಸ್ಯರಾಗಿದ್ದೇವೆ. ದ್ವೇಷ ಇರಬಹುದು. ಆದರೆ ಆ ಭಾಗದಲ್ಲಿ ಸಂಪೂರ್ಣವಾಗಿ ಜನರನ್ನು ಬೆದರಿಕೆಗೆ ಒಳಪಡಿಸುವಂತಹ ಮೆಟ್ಟಿಕ್ಕೆ, ಕಾನೂನನ್ನು ದುರುಪಯೋಗಪಡಿಸುವ ಮೆಟ್ಟಿಕ್ಕೆ ಶ್ರೀಮಾನ್ ಪಾಟೀಲರು ಹೋಗಿರುವುದರಿಂದ, ಇದು ಪ್ರಮುಖವಾದ ವಿಚಾರವಾಗಿರುವುದರಿಂದ ಇಲ್ಲಿ ಚರ್ಚೆಮಾಡಬೇಕಾಗಿದೆ. ಇದನ್ನು ನಿಲುವಳಿ ಸೂಚನೆಗೆ ತೆಗೆದುಕೊಳ್ಳುವುದಿಲ್ಲವೆಂದು ಇಟ್ಟುಕೊಳ್ಳೋಣ. ಇದೇ ವಿಷಯವನ್ನು ಕೊನೆಯವರೆಗೂ ನಡೆಸಬೇಕೆಂದು ನಮಗೆ ಆಸೆ ಇಲ್ಲ. ಇವರು ಹತ್ತಾರು ಆರೋಪಗಳನ್ನು ಹೊತ್ತುಕೊಂಡು ಇಲ್ಲಿ ಮಂತ್ರಿಗಳಾಗಿ ಕೆಲಸಮಾಡುತ್ತಿದ್ದಾರೆ. ಇದಕ್ಕೆ ಇತಿಮಿತಿ ಎಂದು, ಕೊನೆ ಎಂದು. ಸಂಪೂರ್ಣವಾದ ವಿವರಗಳು ನಮ್ಮ ಹತ್ತಿರ ಇವೆ. ಈ ಸದನದ ಗಮನಕ್ಕೆ ಕೊಡುವುದಕ್ಕೆ ಮಾನ್ಯ ಸದಸ್ಯರು ಸಿದ್ಧರಾಗಿದ್ದಾರೆ. ಇದನ್ನು ಇಡೀ ಸದನ ತೀರ್ಮಾನ ಮಾಡಲಿ. ನಿಜವಾಗಿ ತಪ್ಪಿತಸ್ಥರು ಅಲ್ಲ ಎನ್ನುವ ಭಾವನೆ ಬಂದರೆ ಕಡತದಿಂದ ತೆಗೆದುಹಾಕಬಹುದು. ಆ ಕಡೆ ಇರತಕ್ಕ 2-3 ಜನ ಸದಸ್ಯರನ್ನು ಕಳುಹಿಸಿಕೊಡಲಿ, ಅಲ್ಲಿಂದ ಬಂದಿರತಕ್ಕ ಜನರೊಂದಿಗೆ ಮಾತಾಡಲಿ. ಅವರಲ್ಲಿ ಒಬ್ಬರು ಡಿಕ್ಟರರು ಕೂಡ ಬಂದಿದ್ದಾರೆ. ಸಾಮಾನ್ಯ ಜನರೂ ಬಂದಿದ್ದಾರೆ. ಜೀವ ಪೂರ್ತಿ ಕಳೆದುಕೊಳ್ಳುವುದಕ್ಕೆ ಸಿದ್ಧವಾಗಿ ಬಂದಿದ್ದಾರೆ. ಸಾರ್ವಜನಿಕರ ಜೀವ ಆಸ್ತಿ ವಿಚಾರದಲ್ಲಿ ಇಲ್ಲಿ ಚರ್ಚೆಗೆ ಅವಕಾಶಮಾಡಿಕೊಡಬೇಕು. ಈ ವಿಚಾರದಲ್ಲಿ ಮುಖ್ಯಮಂತ್ರಿಗಳು ನೇರವಾಗಿ ಉತ್ತರ ಕೊಡಬೇಕಾಗುತ್ತದೆ.

ಮಾನ್ಯ ಅಧ್ಯಕ್ಷರು.—ಒಂದು ಘಂಟೆ ಮುಂಚೆ ತಾವುಗಳು ನೋಟಿಸ್ ಕೊಟ್ಟರೆ ಅವರು ಉತ್ತರ ಕೊಡಿಸುವುದಕ್ಕೆ ವ್ಯವಸ್ಥೆಯನ್ನು ಮಾಡಿಕೊಳ್ಳಬಹುದು.

ಶ್ರೀ ಎಸ್. ಬಂಗಾರಪ್ಪ.—ತಾವು ಅಷ್ಟು ಹೇಳಿದರೆ ನಮಗೆ ಅರ್ಥವಾಗುತ್ತದೆ. ಮುಖ್ಯ ಮಂತ್ರಿಗಳು ಯಾವಾಗ ಬರುತ್ತಾರೆ ಎನ್ನುವುದನ್ನು ನೋಡಿಕೊಂಡು ಒಂದು ದಿವಸ ಸಮಯವನ್ನು ನಿಗದಿ ಮಾಡಿ ಚರ್ಚೆ ಮಾಡೋಣ ಅದಕ್ಕೆ ನಮ್ಮ ಅಭ್ಯಂತರ ಏನೂ ಇಲ್ಲ.

12-30 p.m.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಸಾಮಾನ್ಯ ಅಧ್ಯಕ್ಷರೇ ಈಗ ನಿಳುವಳಿ ಸೂಚನೆಯ ಮೇಲೆ ನಮ್ಮ ಮಾನ್ಯ ವಿರೋಧಪಕ್ಷದ ನಾಯಕರು ಮತ್ತು ಬಂಗಾರಪ್ಪನವರು ವಿಷಯದ ಪ್ರಾಮುಖ್ಯತೆಯ ಬಗ್ಗೆ ಪ್ರಸ್ತಾವ ಮಾಡಿದ್ದಾರೆ. ನಾನು ಬಹುಶಃ ವಿಷಯ ಪ್ರಸ್ತಾವ ಮಾಡುವುದಕ್ಕೆ ಮುಂಚೆ ಅತಿ ಕಳಕಳಿ ಯಿಂದ ಈ ವಿಷಯ ನಿಳುವಳಿ ಸೂಚನೆಯ ವ್ಯಾಪ್ತಿಗೆ ಬರುತ್ತದೆಯೋ, ಇಲ್ಲವೋ ಎಂಬುದರ ಬಗ್ಗೆ ಮತ್ತು ಇದರ ಬಗ್ಗೆ ಚರ್ಚೆಮಾಡಲು ಇರತಕ್ಕ ಅವಕಾಶದ ಬಗ್ಗೆ ಕೂಡ ನಾನು ತಿಳಿದುಕೊಂಡಿದ್ದೇನೆ. ಇದು ಬಹಳ ಪ್ರಾಮುಖ್ಯತೆಯೂ ಮತ್ತು ಗಹನತೆಯೂ ಇರತಕ್ಕ ಸಮಸ್ಯೆಯಾಗಿದೆ. ಇದು ಒಂದು ಮನೆತನಕ್ಕೆ ಸಂಬಂಧಪಟ್ಟದ್ದು, ಒಬ್ಬ ವ್ಯಕ್ತಿಗೆ ಸಂಬಂಧಪಟ್ಟಿರತಕ್ಕದ್ದು ಆಗಿದೆ. ಇದರ ಬಗ್ಗೆ ಕೆಲವು ವಿಷಯಗಳನ್ನು ನಿಯಮಾವಳಿಗಳಿಗೆ ಅನುಸಾರವಾಗಿ ನಾನು ತಮ್ಮ ಗಮನಕ್ಕೆ ತರುವುದಕ್ಕೆ ಇಷ್ಟ ಪಡುತ್ತೇನೆ.

ಇದೊತ್ತು ಈ ವಿಷಯವನ್ನು ಇಲ್ಲಿ ಪ್ರಸ್ತಾವ ಮಾಡುವುದಕ್ಕೆ ಅನೇಕ ಕಾರಣಗಳಿವೆ. ಸುಮಾರು ಒಂದು ವರ್ಷದಿಂದ ಸತತವಾಗಿ ವೇದನೆಯನ್ನು ಅನುಭವಿಸಿ, ಸಂಬಂಧಪಟ್ಟ ಅಧಿಕಾರಿಗಳ ಮುಂದೆ ತಮಗೆ ಆಗಿರತಕ್ಕಂತಹ ತೊಂದರೆಯನ್ನು ನಿವೇದಿಸಿಕೊಂಡರೂ ಕೂಡ ನ್ಯಾಯ ಸಿಗದಿರತಕ್ಕ ಪರಿಸ್ಥಿತಿ

ಯಲ್ಲಿ, ಬೆಂಗಳೂರಿನ ವಿಧಾನ ಸೌಧಕ್ಕೆ ಬಂದು ರಕ್ಷಣೆ ಕೇಳತಕ್ಕ ಪರಿಸ್ಥಿತಿಯನ್ನು ತಂದೊಡ್ಡಿದ್ದಾರೆ. ನಡೆದಿರತಕ್ಕ ಪ್ರಕರಣಕ್ಕೆ ನೇರವಾಗಿ ಯಾರು ಕಾರಣ ಕರ್ತರು ಆಗಿದ್ದಾರೆ ಎಂಬುದನ್ನು ಮಾನ್ಯ ಬಂಗಾರಪ್ಪನವರು ಹೇಳಿದ್ದಾರೆ. ಮಾನ್ಯ ಶ್ರೀ ವಿ. ಎಲ್. ಪಾಟೀಲರು ನಮ್ಮ ರಾಜ್ಯದ ಕಂದಾಯ ಮಂತ್ರಿಗಳು. ರಾಯಬಾಗಿ ತಾಲ್ಲೂಕಿನ ಬ್ಯಾಂಕಡ್ ಗ್ರಾಮದವರು. ಅಲ್ಲಿಯ ಜನರು ತಮಗೆ ಆದಂತಹ ನೋವನ್ನು ಇಲ್ಲಿ ಬಂದು ತಿಳಿಸಬೇಕಾಗಿವೆ. ಅವರ ಕಷ್ಟವನ್ನು ಇಲ್ಲಿ ಹೇಳಬೇಕಾಗಿದೆ. ಅವರ ತೊಂದರೆ ಏನು ಎನ್ನುವುದಕ್ಕಿಂತಾದ್ಯಂತ ನಾವು ತಿಳಿಯದೇ ಹೋದರೆ ನಾವಾದರೂ ನಮ್ಮ ಕರ್ತವ್ಯದಲ್ಲಿ ಚ್ಯುತಿ ಮಾಡಿದಂತಾಗುತ್ತದೆ. ಎಂದು ನಾನು ಸ್ಪಷ್ಟವಾಗಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಅವರು ತಮ್ಮ ಜೀವದ ರಕ್ಷಣೆಗಾಗಿ ಅನೇಕ ಸಾರಿ ಅಧಿಕಾರಿಗಳನ್ನು ಅಂಗಲಾಚಿ ಬೀಡಿಕೊಂಡಿದ್ದರೂ ರಕ್ಷಣೆ ಸಿಗಲಿಲ್ಲ. ಅವರು ಒಬ್ಬ ಗೇಣಿದಾರರಾಗಿ ಭೂ ಒಡೆತನ ಮಾಡತಕ್ಕ ಸಂದರ್ಭದಲ್ಲಿ ಅವರಿಗೆ ತಮ್ಮ ಕಾರ್ಯ ನಿರ್ವಹಣೆ ಮಾಡಲು ಅವರು ಅವಕಾಶ ಕೊಡುತ್ತಿಲ್ಲ. ನಾನು ಈ ಮಾತನ್ನು ಏಕೆ ಹೇಳುತ್ತಿದ್ದೇನೆ ಎಂದರೆ ಇವತ್ತಿನ ದಿವಸ ಬಡವರ ರಕ್ಷಣೆ ಮಾಡತಕ್ಕ ಜವಾಬ್ದಾರಿ ಹೊತ್ತಿರತಕ್ಕವರಿಂದಲೇ ಬಡ ಜನತೆಗೆ ಅನ್ಯಾಯವಾಗುತ್ತಿದೆ. ಎಂದು ನಾನು ಸ್ಪಷ್ಟವಾಗಿ ಹೇಳಬೇಕಾಗಿದೆ. ಮಾನ್ಯ ನಾಯಕವಾದಿಯವರಿಗೆ ಆ ಜಮೀನಿನ ವಾದ-ವಿವಾದ ಟ್ರಿಬ್ಯೂನಲ್‌ನಲ್ಲಿ ಅವರ ಪರವಾಗಿ ಆರ್ಡರ್ ಆಗಿದೆ. ಆ ಜಮೀನಿನ ಭೂಮಾಲೀಕರು ಹೈಕೋರ್ಟಿಗೆ ಹೋಗಿ ಸ್ಟೆಟಿಸ್ಟೋ ಮೆಂಟ್ರಿನ್ ಮಾಡುವಂತೆ ಆರ್ಡರ್ ಮಾಡಿಸಿದ್ದಾರೆ. ಟ್ರಿಬ್ಯೂನಲ್‌ನಲ್ಲಿ ಗೇಣಿದಾರರ ಪರವಾಗಿ ಅನ್ಯಾಯವಾಗಿದೆ. ಅವರು ರೆತ ಕುಟುಂಬದಲ್ಲಿ ಹುಟ್ಟಿರತಕ್ಕ ಅತೀ ಬಡವರು. ಅವರು ತಮ್ಮ ಜಮೀನಿನಲ್ಲಿ ಸಾಗುವಳಿ ಮಾಡುವುದಕ್ಕೆ ಆಸ್ತದ ಆಗಿಲ್ಲ. ಮಾನ್ಯ ಸಚಿವರ ಪುತ್ರರಾದ ಶ್ರೀ ಪ್ರತಾಪ್ ಅವರು ಈ ಜಮೀನಿನ ಬೆಳೆಯನ್ನು ಗೇಣಿದಾರರು ತೆಗೆದುಕೊಳ್ಳದ ರೀತಿಯಲ್ಲಿ ಲೂಟಿ ಮಾಡಿಸಿದ್ದಾರೆ. ಗೇಣಿದಾರರು ಅಲ್ಲಿಯ ಶಾಸಕರಿಗೆ ಇದರ ಬಗ್ಗೆ ಅರ್ಜಿ ಕೊಟ್ಟಿದ್ದಾರೆ. ಪೊಲೀಸ್ ಅಧಿಕಾರಿಗಳಿಗೂ ಮನವಿಗಳನ್ನು ಸಲ್ಲಿಸಿದ್ದಾಗ್ಯೂ ಕೂಡ ಪೊಲೀಸರೇ ಈ ಗೇಣಿದಾರರನ್ನು ಕರೆದು ಎಚ್ಚರಿಕೆ ನೀಡಿದ್ದಾರೆ. ಪೊಲೀಸ್ ಅಧಿಕಾರಿಗಳ ಮುಂದೆ ತಮ್ಮ ಹೇಳಿಕೆಯನ್ನು ಕೂಡ ಗೇಣಿದಾರರು ಕೊಟ್ಟಿದ್ದಾರೆ. "I will ask unconditional apology...." ಎಂದು ಹೇಳಿದ್ದಾರೆ.

ಅಧ್ಯಕ್ಷರು.—You are arguing a case against yourself.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ನಾನು ಇನ್ನೂ ವಿಷಯದ ವಿವರಣೆಗೆ ಪೂರ್ತಿಯಾಗಿ ಹೋಗಿಲ್ಲ. ಸ್ವಲ್ಪಮಟ್ಟಿಗೆ ಇಲ್ಲಿ ಪುನಃ ಹೇಳಬೇಕಾಗಿದೆ. "I will ask unconditional apology in connection with Land No. RS 166 and 167 and I will take away my people from that land", ಎಂದು ಹೇಳಿಕೆ ಕೊಟ್ಟಿದ್ದಾರೆ. ಅಂದರೆ ಆ ಜಮೀನಿನಲ್ಲಿ ಎಷ್ಟು ಕೊರೆ ಮಾಡಬೇಕೆಂದಿದ್ದೀರಿ ? ಅವರಿಗೆ ಸ್ಪಷ್ಟವಾಗಿ ಅಲ್ಲಿ ಸಾಗುವಳಿ ಮಾಡುವುದಕ್ಕೆ ಬಿಡುತ್ತಿಲ್ಲವೆಂದು ಹೇಳಿದ್ದಾರೆ. ಗೇಣಿದಾರರಿಗೆ ಜೀವ ರಕ್ಷಣೆ ಕೊಡತಕ್ಕ ಬಗ್ಗೆ ಮತ್ತು ಅವರು ಯಾವ ರೀತಿ ಜೀವನ ಸಾಗಿಸಬೇಕು ಎನ್ನುವುದರ ಬಗ್ಗೆ ತಾವು ಯೋಚನೆ ಮಾಡಬೇಕು. ಇದು ಒಂದು ಕುಟುಂಬದ ಸಮಸ್ಯೆಯಲ್ಲ. ಇದರ ಪರಿಣಾಮವಾಗಿ ಈ ಒಂದು ಪ್ರಕರಣ ಅನೇಕ ಕಡೆಗೆ ಹಬ್ಬಿದೆ. ಅನೇಕರು ಅಲ್ಲಿ ತೊಂದರೆಗಳನ್ನು ಅನುಭವಿಸುತ್ತಿದ್ದಾರೆ ಅದಕ್ಕೆ ಬೇಕಾದಷ್ಟು ಉದಾಹರಣೆಗಳು ಇವೆ. ನಾನು ಎಲ್ಲಾ ವಿವರಣೆಗಳಿಗೆ ಹೋಗುವುದಿಲ್ಲ. ಸಾರ್ವಜನಿಕವಾದ ಕೆರೆಯನ್ನು ವೈಯಕ್ತಿಕವಾಗಿ ಉಪಯೋಗಿಸಿಕೊಂಡು ತಮ್ಮ ಜಮೀನಿಗೆ ನೀರನ್ನು ಹಾಯಿಸಿಕೊಂಡಿದ್ದಾರೆ. ಶುಂಗರ್ ಫ್ಯಾಕ್ಟರಿ, ಖಂಡ ಸಾರಿ ಫ್ಯಾಕ್ಟರಿಗೆ ಸಂಬಂಧಪಟ್ಟ ಜಮೀನಿನ ಬಗ್ಗೆ, ಇವೆಲ್ಲವುಗಳ ಬಗ್ಗೆ ನಾನು ಪ್ರಸ್ತಾಪ ಮಾಡಬೇಕಾಗಿದೆ.

ಅಧ್ಯಕ್ಷರು.—ತಾವುಗಳು ವಿವರಣೆಗಳನ್ನು ಹೇಳುವುದಿಲ್ಲವೆಂದು ಮತ್ತೆ ಹೇಳುತ್ತಿದ್ದೀರಿ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ನಾನು ಹೆಡ್‌ಲೈನ್ ಮಾತ್ರ ಓದುತ್ತಿದ್ದೇನೆ.

ಅಧ್ಯಕ್ಷರು.—ನಿಲುವಳಿ ಸೂಚನೆಗೆ ಮಾತ್ರ ಸಂಬಂಧಪಟ್ಟದ್ದನ್ನು ಹೇಳಿ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ನಾನು ಅದೇ ವಿಷಯವನ್ನು ಹಿಂದೆ 334ರಲ್ಲಿ ಪ್ರಸ್ತಾಪ ಮಾಡಿ ಅವರಿಗೆ ಜೀವದ ರಕ್ಷಣೆ ಬೇಕು ಎಂದು ಹೇಳಿದ್ದೇನೆ. ಆಗ ಮಾನ್ಯ ಮಂತ್ರಿಗಳು ಆ ರೀತಿ ಏನೂ ಇಲ್ಲ ಅವರಿಗೆ ರಕ್ಷಣೆ ಕೊಡುತ್ತೇವೆಂದು ಹೇಳಿದ್ದಾರೆ. ಆದರೂ ಸಹ ಅವರಿಗೆ ಯಾವ ರೀತಿಯ ರಕ್ಷಣೆಯನ್ನೂ ಇವರು ಕೊಡುತ್ತಿಲ್ಲ. ಇವತ್ತೂ ಸಹ ಕೊಡಲಿ, ಕುಡುಗೋಲು ಇಟ್ಟುಕೊಂಡು ಎಲ್ಲಾ ಕಡೆ ಬರುತ್ತಿದ್ದಾರೆ. ಪೊಲೀಸ್ ಅಧಿಕಾರಿಗಳನ್ನು ಹಿಡಿತದಲ್ಲಿಟ್ಟುಕೊಂಡು ಜನರನ್ನು ಹೆದರಿಸುತ್ತಿದ್ದಾರೆ. ಈ ರೀತಿ ಪರಿಸ್ಥಿತಿ ಇರುವಾಗ ಅವರಿಗೆ ರಕ್ಷಣೆ ಕೊಡತಕ್ಕ ಜವಾಬ್ದಾರಿ ಇನ್ನು ಯಾರು ಹೊರುತ್ತಾರೆ ?

ಮಾನ್ಯ ಅಧ್ಯಕ್ಷರೇ, ಅಷ್ಟೇ ಅಲ್ಲ, ಈ ಕುಟುಂಬದ ನೌಕರರಿಗೆ ಅವರು ತೊಂದರೆ ಕೊಡುತ್ತಾ ಇದ್ದಾರೆ. ಈ ಕುಟುಂಬದಲ್ಲಿ ಮೆಡಿಕಲ್ ಸರ್ವಿಸ್‌ನಲ್ಲಿ ಕೆಲಸ ಮಾಡತಕ್ಕ ಒಬ್ಬ ಡಾಕ್ಟರ್ ಇದ್ದಾರೆ. ಅವರು ಕರ್ನಾಟಕ ರಾಜ್ಯ ಸರ್ಕಾರದಿಂದ ತಮ್ಮ ಉತ್ತಮ ಸೇವೆಗಾಗಿ ಪ್ರಶಸ್ತಿಯನ್ನು ತೆಗೆದುಕೊಂಡಿದ್ದಾರೆ. ಅವರು ಇಂತಹ ಕುಟುಂಬದಲ್ಲಿ ಹುಟ್ಟಿದ್ದು ನಮ್ಮ ದೌರ್ಭಾಗ್ಯ ಎಂದು ಹೇಳುತ್ತಿದ್ದಾರೆ. ಅವರ ಹೆಂಡತಿಯೂ ಸಹ ಡಾಕ್ಟರ್. ಅವರ ಹೆಂಡತಿಯನ್ನು ಅಲ್ಲಿ ಇಟ್ಟು ಇವರನ್ನು ಬೀದಿ ಜಿಲ್ಲೆಯ ಕೊನೆಯ ಹಳ್ಳಿಗೆ ಟ್ರಾನ್ಸ್‌ಫರ್ ಮಾಡಿದ್ದಾರೆ. ಗಂಡ ಹೆಂಡತಿಯನ್ನು ಬೇರೆ ಕಡೆ ಕೆಲಸ ಮಾಡುವಂತೆ ವರ್ಗಾವಣೆ ಮಾಡಿದ್ದರೂ ಸಹ ಅವರು ತತ್‌ಕ್ಷಣ ಅಲ್ಲಿ ಹೋಗಿ ಕೆಲಸ ಮಾಡುತ್ತಿದ್ದಾರೆ. ಗಂಡ ಮತ್ತು ಹೆಂಡತಿ ಒಟ್ಟಿಗೆ ಕೆಲಸ ಮಾಡಬೇಕೆಂದು ಅವರು ಅರ್ಜಿಯನ್ನು ಕೊಟ್ಟು ಒಂದೇ ಕಡೆ ಕೆಲಸ ಮಾಡುವಂತೆ ವರ್ಗಾವಣೆ ಮಾಡಿಕೊಂಡಿದ್ದರೂ ಸಹ ಈ ವರ್ಗಾವಣೆಯನ್ನು ತಡೆಹಿಡಿಯುವಂತೆ ವ್ಯವಸ್ಥೆ ಮಾಡಿದ್ದಾರೆ. ಮತ್ತು ಅವರು ಮಾನ್ಯ ಸಚಿವರಾದ ಸಿಂಧ್ಯಾರವರ ಮೇಲೆ ಒತ್ತಾಯ ಮಾಡಿದ್ದಾರೆ and the Hon'ble Minister has ordered it to be kept in abeyance. ಮಾನ್ಯ ಮಂತ್ರಿಗಳು ಈ ಕೆಲಸ ಮಾಡದೇ ಹೋದರೆ ನಾನು ರಾಜೀನಾಮೆ ಕೊಡಬೇಕಾಗುತ್ತದೆ ಎಂದು ಹೇಳಿ ಡಾಕ್ಟರನ್ನು ಪುನಃ ವರ್ಗ ಮಾಡಿಸಿದ್ದಾರೆ.

ಅಧ್ಯಕ್ಷರು.—If you want to make a charge.....

Sri M. Veerappa Moily.—Do you want a mass-suicide to be committed ?

Mr. Speaker.—If you want to make specific allegations against the Minister, please give a notice.

(Interruptions)

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.—ಇಂತಹ ಅನೇಕ ಉದಾಹರಣೆಗಳು ಇವೆ. ಅಲ್ಲಿ ಅನೇಕ ಕೊಲೆ ಪ್ರಕರಣಗಳು ನಡೆದವೆಯಾದರೂ ಸಹ ತಾವು ಇದನ್ನು ತನಿಖೆ ಮಾಡಿಸಿ ಒಂದು ವರ್ಷದಲ್ಲಿ ಅಲ್ಲಿ ಎಷ್ಟು ಮರ್ಡರ್‌ಗಳು ಆಗಿವೆ ? ಅಲ್ಲಿಯ ಪೊಲೀಸ್ ಅಧಿಕಾರಿಗಳು ಏನು ಮಾಡುತ್ತಿದ್ದಾರೆ ? ಇದು ಒಂದು ಪ್ರಕರಣದ ಪ್ರಶ್ನೆಯಲ್ಲ. ಅಲ್ಲಿಯ ಜನರ ಜೀವ ರಕ್ಷಣೆಯಾಗುವ ಪ್ರಶ್ನೆಯಾಗಿದೆ. ಇಡೀ ಬೆಳಗಾವಿ ಜಿಲ್ಲೆಯಲ್ಲಿ ಈ ಪ್ರಶ್ನೆ ಇದೆ. ಕಳೆದ ಒಂದು ವರ್ಷದಲ್ಲಿ ಈ ಜಿಲ್ಲೆಯಲ್ಲಿ ಎಷ್ಟು ಕೊಲೆಗಳು ಆಗಿವೆ ? ಇವರ ಪಕ್ಕದ ತಾಲ್ಲೂಕಿನಲ್ಲಿ ಎಷ್ಟು ಕೊಲೆಗಳಾಗಿವೆ ? ತನಿಖೆ ಮಾಡಿ ಯಾರು ಕೊಲೆ ಮಾಡಿದ್ದಾರೆಂದು ಪತ್ತೆ ಮಾಡುವುದಕ್ಕೆ ಪೊಲೀಸರಿಗೆ ಯಾಕೆ ಇದುವರೆಗೆ ಸಾಧ್ಯವಾಗಲಿಲ್ಲ ? ಯಾರು ಇದರ ಹಿಂದೆ ಇದ್ದಾರೆ ? ಅದಕ್ಕೆ ಜವಾಬ್ದಾರರು ಯಾರು ? ಕೊಲೆ ಮಾಡಿದವರನ್ನು ರಕ್ಷಣೆ ಮಾಡತಕ್ಕ ವರು ಯಾರಾದರೂ ಇರಲೇ ಬೇಕು. ಅಲ್ಲಿ 10-14 ಮರ್ಡರ್‌ಗಳು ಆಗಿವೆ. ಇನ್ನೂ ಯಾವ ಯಾವ ಜನರು ಬಲಿಯಾಗ ಬೇಕೋ.

Mr. Speaker.—I am concerned about the Adjournment Motion:

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.—ತಮ್ಮಲ್ಲಿ ನಾನು ವಿನಂತಿ ಮಾಡಿಕೊಳ್ಳುವುದು ಇಷ್ಟೆ. ಹೆಚ್ಚಾಗಿ ವಿಷಯಗಳನ್ನು ಪ್ರಸ್ತಾಪ ಮಾಡಬೇಕಾಗಿದೆ. ಅನೇಕ ಪ್ರಕರಣಗಳನ್ನು ನಾಸು ಬೆಳಕಿಗೆ ತರಬೇಕಾಗಿದೆ. ತಾವು ನನಗೆ ಕಾಲಾವಕಾಶ ಮಾಡಿಕೊಟ್ಟರೆ ಎಲ್ಲವನ್ನೂ ಹೇಳಲಿಕ್ಕೆ ಅವಕಾಶವಾಗುತ್ತದೆ.

Sri K. G. Maheshwarappa.—I rise to a point of order. ನಾನು ವಿಷಯದ ಮೆರಿಟ್ ಮೇಲೆ ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಇದರ ಬಗ್ಗೆ ನಿಯಮಾವಳಿಗಳು ಏನಿವೆ, ಎನ್ನುವುದನ್ನು ಮಾತ್ರ ಗಮನಕ್ಕೆ ತರುತ್ತೇನೆ.

ಶ್ರೀ ಬಂಗಾರಪ್ಪ.—ಅದೆಲ್ಲಾ ನಮಗೆ ಗೊತ್ತಿದೆ.

ಶ್ರೀ ಧರ್ಮಸಿಂಗ್.— ಅಧ್ಯಕ್ಷರಿಗೆ ಎಲ್ಲಾ ಗೊತ್ತಿದೆ ತಾವು ಅದನ್ನು ಹೇಳಬೇಕಾಗಿಲ್ಲ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.— ನಿಯಮ 61(3)ರಲ್ಲಿ ಹೇಳಿರುವ ಪ್ರಕಾರ ನಿಲುವಳಿ ಸೂಚನೆ ಯು ಇತ್ತೀಚೆಗೆ ನಡೆದ ನಿರ್ದಿಷ್ಟ ವಿಷಯಕ್ಕೆಷ್ಟೇ ಸೀಮಿತವಾಗಿರಬೇಕು. ಬಹಳ ಹಿಂದೆ ನಡೆದಿರುವಂತಹ ಘಟನೆ ಬಗ್ಗೆ ಈ ಪ್ರಶ್ನೆ ಬಂದಿದೆ. ಇತ್ತೀಚಿನ ದಿನಗಳಲ್ಲಿ ನಡೆದಿರುವ ಘಟನೆ ಇದಲ್ಲ. ಈ ವಿಷಯ 334ರಲ್ಲಿ ಚರ್ಚೆಯಾಗುವುದರಿಂದ ಪುನಃ ನಿಲುವಳಿ ಸೂಚನೆ ರೂಪದಲ್ಲಿ ತರತಕ್ಕದ್ದು ಸರಿಯಲ್ಲ. ಇಂತಹ ವಿಷಯಗಳನ್ನು ಸದನದ ಮುಂದೆ ತರಲೇಬಾರದೆಂದು ನಾನು ಹೇಳಿಲ್ಲ. ಸಂಬಂಧಪಟ್ಟ ಮಂತ್ರಿಗಳಿಗೆ ಸಾಕಷ್ಟು ನೋಟೀಸ್‌ಕೊಟ್ಟು ಈ ವಿಷಯವನ್ನು ಪ್ರಸ್ತಾಪಮಾಡಬಹುದು. ಆದರೆ 60ನೇ

ಸೆಕ್ಷನ್‌ನಲ್ಲಿ ಈ ಸೂಚನೆಯನ್ನು ಕೊಡುವ ಕಾಲ ಇದೆ. ಅದನ್ನು ಸದನ ಸೇರುವುದಕ್ಕೆ ಮುಂಚೆ ಕೊಡಬೇಕು.

ಶ್ರೀ ಎಸ್. ಬಂಗಾರಪ್ಪ.— ನಾವು ಮುಂಚೆ ಕೊಟ್ಟಿದ್ದೇವೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.— ಮಂತ್ರಿಗಳಿಗೆ ನೇರವಾಗಿ ಆಪಾದನೆ ಮಾಡುವಾಗ ಸಂಬಂಧಪಟ್ಟ ಮಂತ್ರಿಗಳಿಗೆ ಮೊದಲೇ ನೋಟೀಸ್ ಕೊಡಬೇಕು. Rule 61(3) ರ ಪ್ರಕಾರ elementary principle of natural justice. I am not entering into the merits of the case. They have made a very serious allegation against the Hon. Minister for Revenue. The Hon. Minister must be given sufficient opportunity to defend. Sufficient notice is not given to the Minister. This is not an incident of recent occurrence. This issue has already been discussed on the floor of the House.

ಅಧ್ಯಕ್ಷರು.— ನಿಮ್ಮ ಅಭಿಪ್ರಾಯವನ್ನು ನೀವು ಹೇಳಿದ್ದೀರಿ. ಅವರ ಅಭಿಪ್ರಾಯವನ್ನು ಅವರು ಹೇಳಿದ್ದಾರೆ. Please confine to a particular point and conclude. Do not go on widening the scope of the discussion.

ಶ್ರೀ ಬಿ. ಬಿ. ಚಮ್ಮನಕಟ್ಟ.— ನಾನು ವಿಷಯವನ್ನು ಕನ್‌ಕ್ಲೂಡ್ ಮಾಡುವಾಗಲೇ ಮಾನ್ಯ ಮಹೇಶ್ವರಪ್ಪನವರು ಪಾಯಿಂಟ್ ಆಫ್ ಆರ್ಡರ್‌ನ್ನು ರೈಸ್ ಮಾಡಿದ್ದಾರೆ.

ಶ್ರೀ ವೀರಪ್ಪ ಮೊಯಿಲಿ.— ನಾವು ಕೊಟ್ಟಂತ ಸೂಚನೆಯ ಅಡ್‌ಮಿಸಿಬಿಲಿಟಿ ಬಗ್ಗೆ ತಮ್ಮ ಮುಂದೆ ಇಡಲಿಕ್ಕೆ ಇಷ್ಟು ಮಾತ್ರ ಇದೆ. ವಿವರವಾಗಿ ಹೇಳುವುದಾದರೆ ಈ ವಿಚಾರ ಅವರ ಹತ್ತಿರವೂ ಇರಬಹುದೇ ಎಂಬುದನ್ನು ತಾವು ಆಲೋಚನೆ ಮಾಡಬೇಕು.

ಅಧ್ಯಕ್ಷರು.— The point is, according to your notice ಕೆಲವರ ಜೀವಕ್ಕೆ ತೊಂದರೆಯಾಗತಕ್ಕ ಪರಿಸ್ಥಿತಿ ಇದ್ದರೆ ಅದಕ್ಕೆ ರಕ್ಷಣೆ ಕೊಡಬೇಕು. Therefore it is a matter of public importance.

ಶ್ರೀ ಎಸ್. ಬಂಗಾರಪ್ಪ.— ಕೆಲವು ಜೀವಗಳು ಈಗಾಗಲೇ ಹೋಗಿವೆ ಇನ್ನು ಕೆಲವು ಹೋಗುವುದರಲ್ಲಿ ಇವೆ.

ಅಧ್ಯಕ್ಷರು.— ಇದು ಅಡ್‌ಜರ್ನ್ ಮೆಂಟ್ ಮೋಷನ್ ಆಗುವುದಿಲ್ಲ.

ಶ್ರೀ ವೀರಪ್ಪ ಮೊಯಿಲಿ.— ಜವಾಬ್ದಾರಿಯುತವಾದ ಕಂದಾಯ ಇಲಾಖೆಯನ್ನು ಇಟ್ಟುಕೊಂಡಿರುವ ಅವರು ಇನ್ನೂ ಆಬಾಲಿಷನ್ ಆಕ್ಟ್‌ನ ಲಾಭ ತೆಗೆದುಕೊಂಡು ಡಿಕ್ ರೇಷನ್ ಕೊಡಿಸಿ ಭೂಮಿಯನ್ನು ಅಪಹರಣ ಮಾಡುತ್ತಿದ್ದಾರೆ. ಮಂತ್ರಿಗಳು ಇಂತಹುದರಲ್ಲಿ ಪ್ರವೇಶವಾದರೆ ಸರ್ಕಾರದ ಬೇರೆ ಚಟುವಟಿಕೆಗಳು ಹೇಗೆ ನಡೆಯಲಿಕ್ಕೆ ಬರುತ್ತದೆ.

ಅಧ್ಯಕ್ಷರು.— If there is any specific issue ?

ಶ್ರೀ ವೀರಪ್ಪ ಮೊಯಿಲಿ.— There is a specific issue ಅದನ್ನು ಅನುಸರಿಸಿ ಸಾಧನೆ ಮಾಡಲಿಕ್ಕಾಗಿ ಗೇಣಿದಾರನ ಭೂಮಿಯನ್ನು ಹೊಡೆಯಲಿಕ್ಕೆ ಕೊಲೆ ಪ್ರಕರಣಗಳು ನಡೆಯುತ್ತಿವೆ.

ಅಧ್ಯಕ್ಷರು.— That is not in your notice.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ವಿರೋಧಪಕ್ಷದ ನಾಯಕರುಗಳಿಗೆ, ಮಾನ್ಯ ಮಂತ್ರಿಗಳ ಮೇಲೆ ಆಪಾದನೆ ಮಾಡತಕ್ಕ ಹಕ್ಕು ಇದೆ. ಅದನ್ನು ಅವರು ಮಾಡಲಿ. ಅದರ ನಿಯಮಾವಳಿ ಬೇರೆ, ನಿಲುವಳಿ ಸೂಚನೆ ಬೇರೆ. ತಾವು ಮಂತ್ರಿಗಳ ಮೇಲೆ ರೂಲ್ಸ್ ಪ್ರಕಾರ ಚಾರ್ಜ್ ಮಾಡಿ, ಒಂದು ದಿವಸ ಚರ್ಚೆಮಾಡಿದರೆ ಮಂತ್ರಿಗಳು ಉತ್ತರ ಕೊಡುತ್ತಾರೆ.

ಅಧ್ಯಕ್ಷರು.— ಶ್ರೀಮಾನ್ ಬೊಮ್ಮಾಯಿಯವರೇ, ಅವರಿಗೆ ಚಾರ್ಜ್ ಮಾಡಲಿಕ್ಕೆ ಬರುವುದಿಲ್ಲವೆಂದು ನಾನು ಪ್ರಾರಂಭದಲ್ಲೇ ಹೇಳಿಬಿಟ್ಟಿದ್ದೇನೆ. ನೀವು ತಡವಾಗಿ ಬಂದಿದ್ದೀರಿ.

ಶ್ರೀ ಬಿ. ಬಿ. ಚಮ್ಮನಕಟ್ಟ.— ಮಾನ್ಯ ಅಧ್ಯಕ್ಷರೇ, ಚರ್ಚೆಗೆ ಅವಕಾಶವನ್ನು ಕೊಟ್ಟರೆ ಅದೇ ವಿಷಯಗಳ ಮೇಲೆ ಇನ್ನು ಅನೇಕ ವಿಷಯಗಳನ್ನು ಹೇಳುವುದಕ್ಕೆ ಇಟ್ಟುಕೊಂಡಿದ್ದೇವೆ. ತಾವು ಆಸ್ಪದ ಮಾಡಿಕೊಟ್ಟರೆ ಇನ್ನೂ ಹೆಚ್ಚಿನ ಮಾಹಿತಿಗಳನ್ನು ಬೆಳಕಿಗೆ ತರುತ್ತೇವೆ. ತಾವು ಆಸ್ಪದ ಕೊಡುತ್ತೀರೆಂದು ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಸಚಿವರು).— ಅಧ್ಯಕ್ಷರೇ, ಇವತ್ತಿನ ದಿವಸ ಚರ್ಚೆಗೆ ತಂದಂತಹ ವಿಷಯದ ಮೇಲೆ ಸತ್ಯಕ್ಕೆ ದೂರವಾದಂತಹ ಬಹಳ ವಿಷಯಗಳನ್ನು ವಿರೋಧಪಕ್ಷದ ನಾಯಕರು, ಶ್ರೀ ಬಂಗಾರಪ್ಪ ನವರು ಮತ್ತು ಚಿಮ್ಮನಕಟ್ಟೆಯವರು ಹೇಳಿದ್ದಾರೆ. ಇದು ಅಲ್ಲದೆ ಅವರು ಇನ್ನು ಅನೇಕ ಅಪಾದನೆಗಳನ್ನು ನನ್ನ ಮೇಲೆ ಮಾಡಿದ್ದಾರೆ. ಅವರು ಏನು ಅಪಾದನೆ ಪಟ್ಟಿಯನ್ನು ಕೊಟ್ಟಿದ್ದಾರೆ ಅದರ ಮೇಲೆ ಚರ್ಚೆಮಾಡಲಿಕ್ಕೆ ಸಾಧ್ಯತೆ ಇದೆ.

ಇನ್ನು 2ನೆಯದಾಗಿ ಖಂಡಸಾರಿ ಮೇಲೆ ಹೇಳಿದ್ದಾರೆ. ಇದೇ ಕ್ಷಣದಲ್ಲಿ ಅವರು ಕಾರನ್ನು ತೆಗೆದು ಕೊಂಡು ಆ ಜಾಗದ ಮೇಲೆ ಹೋಗಿ ನೋಡಬಹುದು ನಂತರ ವಿಷಯವನ್ನು ಚರ್ಚಿಸಬಹುದು.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಅಧ್ಯಕ್ಷರೇ, ಸದನದ ಕಮಿಟಿಯೇ ಆ ಗ್ರಾಮಕ್ಕೆ ಹೋಗಲಿ.

ಶ್ರೀ ವಿ. ಎಲ್. ಪಾಟೀಲ್.— ಅಧ್ಯಕ್ಷರೇ, ನಾನು ಹೇಳುವುದನ್ನು ಮಾನ್ಯ ಸದಸ್ಯರು ಕೇಳಬೇಕು. 1978ರಲ್ಲಿ ಲೈಸೆನ್ಸ್ ತೆಗೆದುಕೊಂಡು ಇವತ್ತಿನವರೆಗೂ ಖಂಡಸಾರಿ ಕೆಲಸವನ್ನು ಸ್ವಾರ್ಥ ಮಾಡಿಲ್ಲ. ತಾವು ಪ್ರತ್ಯಕ್ಷವಾಗಿ ನೋಡಬಹುದು ಅಥವಾ ರೆಪೋರ್ಟ್‌ನ್ನು ತರಿಸಿ ನೋಡಬಹುದು. ಈಗ ನಾನು ಎಲ್ಲಾ ವಿವರಗಳನ್ನು ಪೂರ್ತಿಯಾಗಿ ಹೇಳುತ್ತಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.— ನೀವು ಪೂರ್ತಿ ವಿಷಯ ಹೇಳುವ ಹಾಗಿದ್ದರೆ ಅದಕ್ಕಿಂತ ಮುಂಚೆ ನಮ್ಮ ಹತ್ತಿರ ಇರುವ ಪೂರ್ತಿ ವಿಷಯವನ್ನು ಕೇಳಬೇಕಾಗುತ್ತದೆ.

ಶ್ರೀ ವಿ. ಎಲ್. ಪಾಟೀಲ್.— ನೀವು ಮಾತನಾಡುವಾಗ ನಾವು ಮಾತನಾಡದೆ ಸುಮ್ಮನೆ ಕುಳಿತು ಕೊಂಡಿದ್ದೆವು, ಹಾಗೆಯೇ ನಮ್ಮ ಮಾತನ್ನು ನೀವು ಕೇಳಬೇಕು. ನನ್ನ ಮೇಲೆ ಕೊಲೆ ಆರೋಪಣೆಯನ್ನು ಮಾಡಿರುತ್ತೀರಿ.

ಶ್ರೀ ಸೂರನಾರಾಯಣರಾವ್.— ಈ ಮನೆಯ ಸದಸ್ಯರಾದ ಕಂದಾಯ ಮಂತ್ರಿಗಳ ಮೇಲೆ ಗಂಭೀರವಾದ ಅಪಾದನೆಗಳನ್ನು ಮಾನ್ಯ ಸದಸ್ಯರು ಮಾಡಿದ್ದಾರೆ. ಮಾನ್ಯ ಮಂತ್ರಿಗಳು ಈಗ ಏನು ಹೇಳುತ್ತಾರೆಯೆಂಬುದನ್ನು ಕೇಳೋಣ.

ಶ್ರೀ ಎಸ್. ಬಂಗಾರಪ್ಪ.— ನೀವು ಹೇಳುವುದಕ್ಕೆ ಅಡ್ಡಿ ಬರುವುದಿಲ್ಲ ಹೇಳಿ.

ಶ್ರೀ ಎಸ್. ಬಂಗಾರಪ್ಪ.— ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು ಅಲ್ಲಿಗೆ ಯಾರನ್ನು ಕಳುಹಿಸಬೇಕೆಂದು ಹೇಳುತ್ತಾರೋ ಅವರನ್ನೇ ಕಳುಹಿಸಿಕೊಡಿ.

ಶ್ರೀ ಎ. ಲಕ್ಷ್ಮೀನಾಗರಾಜ್.— ಮಾನ್ಯ ಅಧ್ಯಕ್ಷರೇ, ಮೂರು ಜನ ಮಾನ್ಯ ಸದಸ್ಯರುಗಳು ಹೇಳಿದಂತಹ ವಿಷಯ ಈ ನಿಯಮದ ವ್ಯಾಪ್ತಿಯೊಳಗೆ ಇದೆಯೋ ಇಲ್ಲವೋ ಗೊತ್ತಿಲ್ಲ. ಏನೇನು ಅಪಾದನೆಗಳನ್ನು ಮಾಡಿದ್ದಾರೆ ಅವುಗಳನ್ನು ಪಾಯಿಂಟ್ ಪಾಯಿಂಟ್ ಬಿ ಪಾಯಿಂಟ್ ಚರ್ಚಿಸಬಹುದು. ಮಾನ್ಯ ಮಂತ್ರಿಗಳು ಹೇಳುವ ವಾಕ್ಯ ಮುಗಿಯುವುದರೊಳಗೆ ಈಗಲೇ ಕಳುಹಿಸುತ್ತೀರಾ ? ನಾಳೆ ಕಳುಹಿಸುತ್ತೀರಾ ? ಎಂದು ಕೇಳುವುದು ಸರಿಯಾದುದಲ್ಲ. ಅವರು ಮಾಡಿರತಕ್ಕ ಅಪಾದನೆಗಳ ಪಟ್ಟಿ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡುತ್ತಾರೆ. ಅಪ್ಪರೊಳಗೆ ನಮ್ಮ ಹತ್ತಿರ ಇಷ್ಟಿದೆ, ಅಷ್ಟಿದೆ ಎಂದು ಹಾರಾಡುವುದು ಸರಿಯಲ್ಲ ಸ್ವಾಮಿ. ಮತ್ತು ಇದು ಸರಿಯಾದಂತಹ ಮಾರ್ಗವಲ್ಲ. ಒಂದೊಂದು ವಾಕ್ಯ ಹೇಳುವಾಗಲೂ ಮಧ್ಯದಲ್ಲಿ ಹೀಗೆ ಇಂಟರ್‌ಫಿಯರನ್ ಆದರೆ ಅದನ್ನು ಹೇಳುವುದು ಹೇಗೆ ? ಅವರು ಹೇಳುವಾಗ ನಾವು ಮಾತನಾಡಲಿಲ್ಲ. ಹಾಗೆಯೇ ಮಾನ್ಯ ಮಂತ್ರಿಗಳು ಉತ್ತರ ಕೊಡುವಾಗ ಅವರು ಸಹ ಹಾಗೆಯೇ ಸುಮ್ಮನೆ ಇರಬೇಕು. ಅವರು ಮಾಡಿರುವಂತಹ ಅಪಾದನೆಗಳ ಮೇಲೆ ಸರಿಯಾದಂತಹ ಉತ್ತರವನ್ನು ಕೊಡಬೇಕಾಗಿದೆ.

ಶ್ರೀ ವಿ. ಎಲ್. ಪಾಟೀಲ್.— ಮಾನ್ಯ ಸದಸ್ಯರು ಟ್ಯಾಂಕ್ ನೀರಿನ ಬಗ್ಗೆ ಹೇಳಿದ್ದಾರೆ. ಫಾರಿಸ್ ಡಿಪಾರ್ಟ್‌ಮೆಂಟಿನಿಂದ 10-15 ವರ್ಷಗಳ ಹಿಂದೆಯೇ ನಾವು ಬಾವಿಗಳನ್ನು ತೋಡಿಸಲು ಸ್ಯಾಂಕ್ಷನ್ ಮಾಡಿಕೊಂಡಿದ್ದೇವೆ. ಬಾವಿಗಳಿಂದ ಪೈಪ್‌ಗಳ ಮೂಲಕ ನೀರನ್ನು ತರುತ್ತೇವೆ.

ಇನ್ನು ಮಾನ್ಯ ಸದಸ್ಯರು ಜೋಡಿಕಲ್ಲಿ ಬಗ್ಗೆ ಹೇಳಿದರು. ನಿಜವಾಗಿಯೂ ಈ ಜೋಡಿಕಲ್ಲಿ ಬಗ್ಗೆ ಹೇಳುವುದಾದರೆ ಮೊದಲಿನಿಂದಲೂ ಇದರ ಕೀಸು ಗೋಕಾಕ್‌ನಲ್ಲಿ ನಡೆದು ಇದು ಈಗ ಕಾಂಪ್ಲೈಮೆಂಟ್ ಆಗಿದೆ. ಬಹುಶಃ ಇದು ಆಗಿ ಒಂದು ವರ್ಷವಾಗಿರಬೇಕು. ಈಪೊತ್ತು ಆ ಜೋಡಿಕಲ್ಲಿಯವರ ಲೈಸೆನ್ಸ್‌ನಲ್ಲಿ ಟೆನೆಂಟ್ ಏನು ಇದ್ದಾರೆ ಅವರದ್ದು ಹೈಕೋರ್ಟ್‌ನಲ್ಲಿ ಕೇಸ್ ಇದೆ. ಟೆನೆಂಟ್ ಅವರು ಅಲ್ಲಿಂದೂ ತೋರಿಸುವ ಸಲುವಾಗಿ ಅವನ ಜೋಪಡಿಯನ್ನು ಸುಡಲು ಪ್ರಯತ್ನ ಮಾಡಿದ್ದಾರೆ. ಅವನನ್ನು ಒಳಕ್ಕೆ ಹಾಕಿಕೊಳ್ಳುವುದಕ್ಕೆ ಪ್ರಯತ್ನಮಾಡಿದ್ದಾರೆ. ಪ್ರಾಣಕ್ಕೆ ಅಪಾಯ ಇದೆ ಎಂದು ಹೇಳಿದ್ದಾನೆ. ಅವನಿಗೆ ಅನೇಕ ವಿಧವಾದ ತೊಂದರೆಗಳನ್ನು ಕೊಡುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಅದರ ಸಲುವಾಗಿ ಆ ಟೆನೆಂಟ್‌ಗೆ ರಕ್ಷಣೆ ಕೊಡುವುದಕ್ಕೆ ಪೊಲೀಸ್‌ವಾನ್.

ಅಲ್ಲೇ ಇದೆ. ಗೋಕಾಕ್ ಟ್ರಿಬ್ಯೂನಲ್‌ನಲ್ಲಿ ಇದರ ಬಗ್ಗೆ ನಿರ್ಣಯ ಆಗುವವರೆಗೆ ಸ್ವಾತಂತ್ರ್ಯೋತ್ಸವದೇಕಾಂಗತ್ವದೆ. ಆತನು ಗೋಕಾಕ್ ಮ್ಯಾಜಿಸ್ಟ್ರೇಟ್‌ರವರಿಂದ ಇದರ ಬಗ್ಗೆ ಸ್ವೀ ಆರ್ಟರ್ ತಂದು ಒಂದು ವಾರ ಆಯಿತು. ಅವನಿಗೆ ರಕ್ಷಣೆ ಕೊಡುವುದಕ್ಕೆ ಅಲ್ಲಿ ಪೊಲೀಸ್ ವ್ಯಾನ್ ಇಟ್ಟಿದ್ದೇವೆ.

ಇನ್ನು ನಾಯಕವಾದಿನಲ್ಲಿ ಮಣಿಗೆಯಲ್ಲಿ ಒಬ್ಬ ಪೂಜಾರಿ ಅಲ್ಲಿರುವ ದೇವಸ್ಥಾನದಲ್ಲಿ ಪೂಜೆ ಮಾಡಿಕೊಂಡಿದ್ದನು. ಆ ದೇವಸ್ಥಾನಕ್ಕೆ ಸೇರಿದ ಜಮೀನನ್ನು ಅವನು ಮೊದಲಿನಿಂದಲೂ ಮಾಡಿಕೊಂಡು ಬರುತ್ತಾ ಇದ್ದ. ಅವನು ಆ ಜಮೀನಿನ ಟೆನೆಂಟ್ ಆಗಿದ್ದ, ಆದರೆ ಬಗ್ಗೆ ಹೈಕೋರ್ಟ್‌ನಲ್ಲಿ ಇಲ್ಲ ಅಂತ ಹೇಳಿಸುವುದಕ್ಕೆ ಅವನನ್ನು ಅಲ್ಲಿಂದ ಕಿತ್ತುಹಾಕಬೇಕು ಎನ್ನುವ ಪ್ರಯತ್ನ ಮಾಡಿದ್ದಾರೆ. ಅವನ ಮೇಲೆ ದಾಂಧಲೆ ಮಾಡಿದ್ದಾರೆ, ಅದರಿಂದ ಅವನು ದವಾಖಾನೆ ಸೇರಿದ್ದಾನೆ. ಆ ಜಮೀನು ಇಬ್ಬರಿಗೂ ಸಂಬಂಧವಿಲ್ಲ. ಅದು ದೇವಸ್ಥಾನದ ಜಮೀನು. ಅವನು ಆ ದೇವಸ್ಥಾನದಲ್ಲಿ ಪೂಜೆಮಾಡಿಕೊಂಡು ಇದ್ದಾನೆ. ಈಗ ಒಂದು ವಾರದ ಮುಂಚೆ ಅವನ ಮೇಲೆ ದಾಂಧಲೆಮಾಡಿ ಅವನ ಜೀವಕ್ಕೆ ಅಪಾಯ ತಂದಿದ್ದಾರೆ. ಅದರಿಂದ ಅವನ ಹೆಂಡರು ಮಕ್ಕಳು ರಕ್ಷಣೆ ಬೇಕು ಎಂದು ಹೇಳಿದ್ದಾರೆ. ಆ ಬಡಪಾಯಿಗಳಿಗೆ ಈ ರೀತಿ ಯಾದ ತೊಂದರೆ ಕೊಡುತ್ತಿದ್ದಾರೆ. ಇದಕ್ಕೆ ಅಲ್ಲಿ ಸಾಕ್ಷಿ ಹೇಳುವವರೂ ಇಲ್ಲ. ಅವನ ಮನೆಯಲ್ಲಿರ ತಕ್ಕಂಥಾ ವುಡ್ ಮತ್ತು ಗಳ ಇವನ್ನೆಲ್ಲಾ ಕಿತ್ತುಹಾಕಿದ್ದಾರೆ. ಇದರ ಬಗ್ಗೆ ಪೊಲೀಸಿನವರು ಒಂದು ಪಂಚನಾಮ ಎಲ್ಲವನ್ನು ಬರೆದುಕೊಂಡು ಹೋಗಿದ್ದಾರೆ. ಅವರು ರೈತರಲ್ಲಿ ಅನಿಸುವುದಕ್ಕೆ ಏನೇನೋ ಪ್ರಯತ್ನ ಮಾಡಿದರು. ಅಲ್ಲಿ ಈ ರೀತಿಯಾಗಿ ತೊಂದರೆ ಕೊಟ್ಟಿರುವುದರಿಂದ ಅವರ ರಕ್ಷಣೆಗೆ ಪೊಲೀಸ್ ವ್ಯಾನ್ ಅಲ್ಲೇ ಇತ್ತು. ನನಗೆ ಈ ವಿಷಯ ತಿಳಿದ ಮೇಲೆ ನಾನು ಇದನ್ನು ಡಿಫೆನ್ಸ್ ಆವರಿಗೆ ತಿಳಿಸಿದೆ. ಅವರು ಒಬ್ಬರು ಎಸ್.ಪಿ. ಅವರನ್ನು ಕಳುಹಿಸಿ ಯೋಗ್ಯ ತನಿಖೆಮಾಡಿ ಒಂದು ರಿಪೋರ್ಟ್ ಕೊಡಿ ಎಂದು ಹೇಳಿದರು. ಇದು ನಡೆದುದು ಒಂದು ವರ್ಷಕ್ಕೆ ಮುಂಚೆ. ಆ ಎಸ್.ಪಿ. ಅವರು ಅದನ್ನೆಲ್ಲಾ ತನಿಖೆಮಾಡಿ ಒಂದು ರಿಪೋರ್ಟ್ ಕೊಟ್ಟರು. ಅಲ್ಲಿ ಹಾಲಪ್ಪ ಟೆನೆಂಟ್ ಏನು ಇದ್ದಾರೆ ಅವರು ಅಲ್ಲಿ ಇದ್ದಾರೆ ಅವರು ಮದುವೆ ಮಾಡಿಕೊಂಡು ಅವರ ಹೆಂಡತಿಯೂ ಅಲ್ಲೇ ಇದ್ದಾರೆ. ಹೀಗಿರುವುದರಿಂದ ಆ ರೈತರಿಗೆ ಸಂರಕ್ಷಣೆ ಕೊಡುವುದು ನಮ್ಮ ಕರ್ತವ್ಯ ಎಂದು ಅವರಿಗೆ ರಕ್ಷಣೆ ಕೊಟ್ಟಿತ್ತು. ಅವನ ಜೀವ ನಕ್ಕೆ ಧಕ್ಕೆ ಆಗದೇ ಇದ್ದ ಹಾಗೆ, ಅವರಿಗೆ ಯಾವ ತೊಂದರೆಯೂ ಆಗದೇ ಇದ್ದ ಹಾಗೆ ರಕ್ಷಣೆ ಕೊಟ್ಟಿದ್ದೇವೆ. ಹೇಗೆ ಆತನಿಗೆ ತೊಂದರೆ ಕೊಡತಕ್ಕಂಥವರು ಅಲ್ಲಿ ಬೇರೆ ಬೇರೆ ಜನ ಇದ್ದಾರೆ. ಅವನನ್ನು ರೈತನಲ್ಲ ಅನ್ನಿಸುವುದಕ್ಕೆ, ಅವನನ್ನು ಅಲ್ಲಿಂದ ಎಬ್ಬಿಸಲಿಕ್ಕೆ ಈ ರೀತಿ ಮಾಡಿದರು ಅನ್ನುವ ವಾದವನ್ನು ನಾನು ಇಡುತ್ತಿದ್ದೇನೆ.

ಇನ್ನು ಬಿ. ಬಿ. ಚಿಮ್ಮನಕಟ್ಟೆಯವರು ಅಲ್ಲಿ ಆಗಿರತಕ್ಕ ಮರ್ಡರ್ ಬಗ್ಗೆ ಹೇಳಿ ಇದರ ಬಗ್ಗೆ ಒಂದು ಸೈಪರ್ ಹೌಸ್ ಕಮಿಟಿ ಮಾಡಬೇಕು ಎಂದು ಹೇಳಿದರು. ಅದರ ಬಗ್ಗೆ ಈ ಸದನದ ಕಮಿಟಿ ಮಾಡುವುದಕ್ಕೆ ನನ್ನ ಅಭ್ಯಂತರ ಏನೂ ಇಲ್ಲ, ನಾನೂ ಒಪ್ಪುತ್ತೇನೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.— ನಾನು ನೀವು ಮಾಡಿದ್ದೀರಿ ಎಂದು ಹೇಳಲಿಲ್ಲ. ಆ ತಾಲ್ಲೂಕಿನಲ್ಲಿ ಎಷ್ಟು ಮರ್ಡರ್ಸ್ ಆಗಿವೆ, ಅದನ್ನು ಯಾರು ಮಾಡಿದ್ದಾರೆ ಅನ್ನುವುದನ್ನು ತಾವು ಪತ್ತೆ ಹಚ್ಚಲಿಲ್ಲ ಅಂತ ಹೇಳಿದ್ದು.

ಅಧ್ಯಕ್ಷರು.— ಅದಕ್ಕಾಗಿಯೇ ಬೆಳಗಾಂನಲ್ಲಿ ಎರಡು ಸೆಷನ್ಸ್ ಕೋರ್ಟ್ ಇದೆಯಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ.— ಇನ್ನೂ ಒಂದು ಜಾಸ್ತಿಮಾಡಿ.

ಅಧ್ಯಕ್ಷರು.— ಇನ್ನೂ ಒಂದು ಇದೆಯಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ.— ಹಾಗಾದರೆ ನಾಲ್ಕು ಮಾಡಿ.

ಅಧ್ಯಕ್ಷರು.— ನೀವು ವಕೀಲಿ ವೃತ್ತಿ ಮಾಡಿದಾಗ ಅದನ್ನು ಆಲೋಚನೆ ಮಾಡಬಹುದು.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.— ನಾನು ಪಿ.ಡಬ್ಲ್ಯು.ಡಿ. ಟ್ಯಾಂಕ್ ಬಗ್ಗೆ ಹೇಳಿದೆ. ಅದರ ಬಗ್ಗೆ ಎಸ್.ಪಿ.ಅವರು ರಿಪೋರ್ಟ್ ಕೊಟ್ಟಿದ್ದಾರೆ. ಅದಕ್ಕೆ ಹಾಲಪ್ಪ ನಾಯಕ್ ಅವರೂ ಸಹ ಒಪ್ಪಿಕೊಂಡಿದ್ದಾರೆ. ಇದರ ಬಗ್ಗೆ ಏನೂ ಹೇಳಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಪಾಟೀಲರು ಒಂದು ಸೂಚನೆ ಕೊಟ್ಟಿದ್ದಾರೆ. ಅವರೇ ಒಪ್ಪಿಕೊಂಡಿದ್ದಾರೆ, ಅದುದರಿಂದ ಇದರ ಬಗ್ಗೆ ಒಂದು ಹೌಸ್ ಕಮಿಟಿಯನ್ನು ಮಾಡಬಿಡಿ.

ಶ್ರೀ ಎಸ್. ಬಂಗಾರಪ್ಪ.— ಸ್ವಾಮಿ, ಈಗ ನಮಗೆ ಬಂದಿರುವ ವಿಷಯದ ಬಗ್ಗೆ ನಮ್ಮ ಅಭಿಪ್ರಾಯವನ್ನು ಈ ಸದನದ ಮುಂದೆ ಇಟ್ಟಿದ್ದೇವೆ. ಮಾನ್ಯ ಸಚಿವರು ಆ ಗೇಣಿದಾರರಿಗೆ ತೊಂದರೆ ಕೊಟ್ಟು ಗುಡಿಸಲುಗಳನ್ನು ಸುಡಲು ಪ್ರಯತ್ನ ಮಾಡಿದ್ದಾರೆ ಮತ್ತು ಇನ್ನು ಏನೇನೋ ಮಾಡಿದ್ದಾರೆ ಎಂದು ಹೇಳಿದ್ದಾರೆ.



Mr. Speaker.—Let us not go into the details.

ಶ್ರೀ ಎಸ್. ಬಂಗಾರಪ್ಪ.—ಅದೇನೇ ಇರಲಿ. ನನ್ನ ಪ್ರಶ್ನೆ ಇಷ್ಟೆ. ಮಾನ್ಯ ಸಚಿವರು ಈ ಸದನದ ಒಂದು ಸಮಿತಿಯನ್ನು ಮಾಡುವುದಕ್ಕೆ ಒಪ್ಪಿಕೊಂಡಿದ್ದಾರೆ. ನನಗೆ ಬಹಳ ಸಂತೋಷ. ನನಗೇನೂ ವೈಯಕ್ತಿಕವಾಗಿ ಅವರ ಮೇಲೆ ಅಪಾದನೆ ಮಾಡಬೇಕು ಎನ್ನುವ ಆಸೆ ಇಲ್ಲ. ಈಗ ಅಲ್ಲಿ ಏನು ಘಟನೆಗಳು ನಡೆದಿವೆ, ಈ ಮನೆಯಲ್ಲಿ ಅದರ ಬಗ್ಗೆ ಏನು ವಿಷಯಗಳನ್ನು ಪ್ರಸ್ತಾಪ ಮಾಡಿದ್ದಾರೆ ಅವೆಲ್ಲವೂ ಈ ಸದನದ ಸಮಿತಿಗೆ ಹೋಗಲಿ.

Mr. Speaker.—We can discuss that a little later

ಶ್ರೀ ಎಸ್. ಬಂಗಾರಪ್ಪ.—ನಾನು ಮೊದಲೇ ಹೇಳಿದ ಹಾಗೆ ಈ ಸದನದ ಒಂದು ಸಮಿತಿ ಮಾಡಲಿ, ಅದರ ಮುಂದೆ ಈ ವಿಚಾರ ಹೋಗಲಿ, ಅನಂತರ ಇದರ ಬಗ್ಗೆ ಅವರು ಏನು ವರದಿ ಕೊಡುತ್ತಾರೋ ಅದನ್ನು ವಿಚಾರ ಮಾಡೋಣ.

Mr. Speaker.—That we can discuss later.

ಶ್ರೀ ಎಸ್. ಬಂಗಾರಪ್ಪ.—ಈ ಸದನದ ಒಂದು ಕಮಿಟಿಯನ್ನು ಮಾಡುವುದಕ್ಕೆ ತಾವು ಒಪ್ಪುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಅಧ್ಯಕ್ಷರು ಹೇಳಿದರೆ ಒಪ್ಪುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿ.—ಮಾನ್ಯ ಅಧ್ಯಕ್ಷರೇ, ಈಗ ಶ್ರೀ ಬಂಗಾರಪ್ಪನವರು ಕೇಳಿದ್ದಕ್ಕೆ ಮಾನ್ಯ ಸಚಿವರು ಉತ್ತರ ಕೊಟ್ಟಿದ್ದಾರೆ. ಇದರಲ್ಲಿ ಈ ಗೇಣಿದಾರರನ್ನು ಎಬ್ಬಿಸಲಿಕ್ಕೆ ಮತ್ತು ಆ ಗೇಣಿದಾರರನ್ನು ಬಿಡಿಸಬೇಕು ಎನ್ನುವ ಪ್ರಯತ್ನದಲ್ಲಿ ಅವರ ಪ್ರಾಣಕ್ಕೆ ಅಪಾಯ ಬಂದಿದೆ ಅನ್ನುವ ಮಾತು ಬಂದಿದೆ. ಅದಕ್ಕೋಸ್ಕರವಾಗಿ ನಾನು ಹೇಳುವುದೇನೆಂದರೆ ಈ ಬ್ಯಾಂಕ್‌ವರ್ಡ್ ಗ್ರಾಮದಲ್ಲಿ ಏನು ನಡೆದಿದೆ ಅದರ ಬಗ್ಗೆ ಸಿ. ಬಿ. ಡಿ. ಎನ್‌ಕ್ವೈರಿ ಮಾಡಿಸಿ, ಅವರಿಗೆ ಸ್ಥಳೀಯ ಪೋಲೀಸ್ ಅಧಿಕಾರಿಗಳಿಂದ ರಕ್ಷಣೆ ಏನೂ ಆಗುವುದಿಲ್ಲ; ಸರಿಯಾದ ತನಿಖೆಯೂ ಆಗುವುದಿಲ್ಲ. ಈಗಾಗಲೇ ಅಲ್ಲಿಯ ತಾಸೀಲ್ದಾರರ ವರ್ಗಾವಣೆಯಾಗಿದೆ, ಸಬ್ ಇನ್‌ಸ್ಪೆಕ್ಟರರ ವರ್ಗಾವಣೆಯಾಗಿದೆ, ಇನ್ಸ್ಪೆಕ್ಟರ ವರ್ಗಾವಣೆ ಆಗುತ್ತದೋ ಗೊತ್ತಿಲ್ಲ. ಆದುದರಿಂದ ಇದರ ಬಗ್ಗೆ ಸಿ. ಬಿ. ಡಿ. ಎನ್‌ಕ್ವೈರಿ ಮಾಡಿಸಿ ಎಂದು ಪ್ರಾರ್ಥನೆ ಮಾಡುತ್ತೇನೆ. ಮತ್ತು ಈ ಸದನದ ಒಂದು ಸಮಿತಿ ಮಾಡಿದರೆ ಈ ಸಮಿತಿಯವರು ಆ ಗ್ರಾಮಕ್ಕೆ ಹೋಗಿ ಈ ವಿಚಾರದಲ್ಲಿ ಅನೇಕ ಘಟನೆಗಳು ಏನು ನಡೆದಿವೆ a series of incidents have happened in these two-three years ಇದನ್ನೆಲ್ಲಾ ವಿಚಾರ ಮಾಡಬಹುದು. ಆ ಗೇಣಿದಾರರನ್ನು ಎಬ್ಬಿಸಲಿಕ್ಕೆ ಸರಿಯಾದ ಸಾಕ್ಷಿ ಇಲ್ಲ, ಅಲ್ಲದೆ ಅವನ ಪರಿವಾಗಿ ಹೈಕೋರ್ಟ್ ಜಡ್ ಮೆಂಟ್ ಇದ್ದರೂ ಕೂಡ ಅವನ ಮೇಲೆ ದೌರ್ಜನ್ಯ ನಡೆಯುತ್ತಾ ಇದೆ ಎನ್ನುವುದನ್ನು ಮಾನ್ಯ ಸಚಿವರು ಒಪ್ಪಿಕೊಂಡಿದ್ದಾರೆ. ಆದುದರಿಂದ ಇದರ ಬಗ್ಗೆ ಈ ಸದನದ ಒಂದು ಸಮಿತಿ ಮಾಡಲಿ. ಅವರು ಆ ಭಾಗಗಳಿಗೆ ಶೀಘ್ರವಾಗಿ ಹೋಗಿ ನೋಡಿಕೊಂಡು ಬಂದು ಏನು ವರದಿ ಮಾಡುತ್ತಾರೋ ಮಾಡಲಿ. ಮಾನ್ಯ ಕಂದಾಯ ಮಂತ್ರಿಗಳ ಮೇಲೆ ಈ ರೀತಿ ಅಪಾದನೆ ಬಂದಿರುವುದರಿಂದ ನಾನು ಈ ಮಾತನ್ನು ಹೇಳುತ್ತಿದ್ದೇನೆ.

Mr. Speaker.—That we can discuss later.

ಶ್ರೀ ಎಂ. ವೀರಪ್ಪ ಮೊಯಿ.—ತಾವು ಒಂದು ನಿಲುವಳಿ ಸೂಚನೆಗೆ ಚರ್ಚೆ ಮಾಡುವುದಕ್ಕೆ ಅವಕಾಶ ಕೊಟ್ಟರೆ ಅನೇಕ ವಿಚಾರಗಳು ಬೆಳಕಿಗೆ ಬರುತ್ತದೆ. ಇಲ್ಲವೇ ತಾವು ಈ ಸದನದ ಒಂದು ಸಮಿತಿ ಮಾಡಿದರೆ ಎಲ್ಲಾ ವಿವರಗಳೂ ಕೂಡ ಬರುತ್ತದೆ. ಆವಾಗ ಆ ಸಮಿತಿಯವರು ಇದರ ಬಗ್ಗೆ ಏನು ವರದಿ ಕೊಡುತ್ತಾರೋ ಅದಕ್ಕೆ ನಮ್ಮದು ಏನೂ ಅಭಿಪ್ರಾಯ ಇಲ್ಲ; ಅದನ್ನು ಸ್ವೀಕಾರ ಮಾಡುತ್ತೇವೆ. ಆವಾಗ ನಾವು ಈ ಕಂದಾಯ ಮಂತ್ರಿಗಳ ಮೇಲಾಗಲಿ, ಅವರ ಸಂಬಂಧಿಕರ ಮೇಲಾಗಲಿ ಅಥವಾ ಆ ಬಡಪಾಯಿಗಳ ಮೇಲಾಗಲಿ ಏನು ಅನುಮಾನ ಬಂದಿದೆಯೋ ಅದನ್ನು ಇಟ್ಟುಕೊಳ್ಳುವುದಕ್ಕಾಗುವುದಿಲ್ಲ. ಆದುದರಿಂದ ಮಾನ್ಯ ಸಚಿವರು ಈ ಸದನದ ಒಂದು ಸಮಿತಿಯನ್ನು ಮಾಡುವುದಕ್ಕೆ ಒಪ್ಪಿಕೊಂಡಿರುವುದರಿಂದ ಮಾಡಿ. ಆ ಬಡಪಾಯಿಗೆ ರಕ್ಷಣೆ ಬೇಕು ಎಂದರೆ ಮಾಡಿ.

Mr. Speaker.—If all the leaders of different groups agree, that can be done.

Sri M. Veerappa Moily.—Are you going to take a discussion on it. ಈ ಸಮಿತಿ ಮಾಡಬೇಕಾದರೆ ಅದಕ್ಕೆ ತಾವು ಒಪ್ಪಿಕೊಳ್ಳಬೇಕಲ್ಲ.

1-00 p.m.

**Mr. Speaker.**—We will meet in my chambers and let us have an agreement of all party leaders.

**ಶ್ರೀ ಎಸ್. ಬಂಗಾರಪ್ಪ.**—ಅಲ್ಲಿಂದ ಬಂದಿರತಕ್ಕ ಜನರಿಗೆ ರಕ್ಷಣೆ ಕೊಡುವುದರ ಬಗ್ಗೆ ಸರ್ಕಾರ ದಿಂದ ಹೇಳಿಕೆ ಬೇಕು. ಆ ಜನರು ಪೋಲೀಸಿನವರಿಗೆ ದೂರು ಕೊಟ್ಟಿದ್ದಾರೆ.

**Mr. Speaker.**—That is why I said, if all the leaders of different groups meet and take a decision.....

**ಶ್ರೀ ಎಸ್. ಬಂಗಾರಪ್ಪ.**—ಹಿಂದೆ ಕೂಡ 140 ಎಕರೆ ಜಮೀನನ್ನು ಮಾನ್ಯ ಕಂದಾಯ ಸಚಿವರು ವಶಪಡಿಸಿಕೊಂಡಿದ್ದಾರೆ.

**Sri V. L. Patil.**—What is the High Court decision ? The case is pending in the High Court.

**Sri A. Lakshmisagar.**—These are charges which cannot be established.

**Mr. Speaker.**—Please give notice for that and then make allegations. Such wild allegations, I do not take notice of. Unless you give notice and unless I permit, such allegations, I shall not allow these things.

**Sri M. Veerappa Moily.**—I am sorry to say that if this is a wild allegation, we will be attributing motives to the judgement of the High Court of Karnataka.

**Sri Lakshmisagar.**—What you are saying is a wild allegation.

**Mr. Speaker.**—The judgement is not before me.

**Sri M. Veerappa Moily.**—If the judgement of an High Court is a wild allegation.....

**Mr. Speaker.**—You cannot draw inference. This is not the way to make allegations. I do not tolerate this. Unless I am in possession of the document, I do say it is a wild allegation

**Sri M. Veerappa Moily.**—I can produced the judgement copy right now. You have also got a big Secretariat and you can call for the judgement copy. ಅಧಿಕಾರ ದುರುಪಯೋಗ ಮಾಡಿಕೊಂಡಿರುವ ಬಗ್ಗೆ ಹೈಕೋರ್ಟ್ ನಲ್ಲಿ ಜಡ್ಜ್ ಮೆಂಟ್ ಆಗಿದೆ.

**ಅಧ್ಯಕ್ಷರು.**—ಯಾವುದಕ್ಕೆ ಜಡ್ಜ್ ಮೆಂಟ್ ಬಂದಿದೆ.

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ಅದರ ಬಗ್ಗೆ ಜಡ್ಜ್ ಮೆಂಟ್ ನಲ್ಲಿ ವಿವರವಾಗಿ ಕೋಟ್ ಮಾಡಿದ್ದಾರೆ.

**ಶ್ರೀ ಎ. ಲಕ್ಷ್ಮೀಸಾಗರ್.**—ಇದು ಬಹಳ ಅನ್ಯಾಯದ ಮಾತು. ಇದು ಮಾಡತಕ್ಕ ಆಪಾದನೆಗೆ ತಲೆ ಬುಡ ಯಾವುದೂ ಇಲ್ಲ.

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ತಲೆ ಬುಡ ಸರ್ಕಾರಕ್ಕೆ ಇಲ್ಲ.

**ಶ್ರೀ ಎ. ಲಕ್ಷ್ಮೀಸಾಗರ್.**—ಯಾರೇ ಆಗಲೀ, ಜವಾಬ್ದಾರಿಯಿಂದ ಮಾತನ್ನು ಹೇಳುವುದಕ್ಕೆ ಅವಕಾಶ ಇದೆ.

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ಜವಾಬ್ದಾರಿಯನ್ನು ಚಕ್ಕಪೇಟೆಯಲ್ಲಿ ಹುಡುಕಬೇಕು.

**ಶ್ರೀ ಎ. ಲಕ್ಷ್ಮೀಸಾಗರ್.**—ಹೀಗೆ ಮಾಡುವುದರಿಂದ ಪರಿಹಾರ ಸಿಗುವುದಿಲ್ಲ. ಇವರು ಯಾರ ವಿರುದ್ಧವಾಗಿ ವಾದ ಮಾಡುತ್ತಿದ್ದಾರೋ, ಅವರ ಜಾರಿತ್ರ್ಯ ವಧೆ ಮಾಡುತ್ತಿದ್ದಾರೆ. ಅದರಲ್ಲಿ ಇವರು ಸಫಲವಾಗುವುದಿಲ್ಲ.

Mr. Speaker.—I am concerned with the adjournment motion.  
(Interruptions)

Mr. Speaker.—Order please.

ಶ್ರೀ ಎಸ್. ಬಂಗಾರಪ್ಪ.—ಜನರ ರಕ್ಷಣೆ ಕೊಡುವ ಬಗ್ಗೆ ಸರ್ಕಾರದಿಂದ ಹೇಳಿಕೆ ಬಂದಿಲ್ಲ.

Sri A. Lakshmisagar.—This cannot be tolerated. I submit in all humility that this House cannot be made us for making wild, baseless, meaningless allegations.

Sri S. Bangarappa.—How do you say that one? The Minister is also prepared for a House Committee.  
(ಗೊಂದಲ)

Mr. Speaker.—Order please.

Sri A. Lakshmisagar.—Police protection has ordered to be given. It is there for the people concerned and in particular, on the letter written by the Leader of the Opposition to the D.G.P. immediately there has been an order, ordering local police to give all protection.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ವಿರೋಧಪಕ್ಷದ ನಾಯಕರು ಬಂದಿದ್ದಾರೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್.—ಹೌದು, ಅವರು ಬರೆದ ಕಾಗದದ ಮೇಲೆಯೇ ಆರ್ಡರ್ ಮಾಡಲಾಗಿದೆ. ತಕ್ಷಣ ಅವರಿಗೆ ಕಾನೂನು ಪ್ರಕಾರ ಸಂಪೂರ್ಣ ರಕ್ಷಣೆ ಕೊಡಬೇಕೆಂದು. All protection shall be given immediately.

ಶ್ರೀ ಎಸ್. ಬಂಗಾರಪ್ಪ.—ಹಾಗಾದರೆ ಪತ್ರ ಬರೆದು 15-20 ದಿವಸಗಳಾಗಿರಬಹುದು.

ಅಧ್ಯಕ್ಷರು.—ಈ ಪ್ರಶ್ನೆ ಏತಕ್ಕೆ ?

ಶ್ರೀ ಎಸ್. ಬಂಗಾರಪ್ಪ.—ರಕ್ಷಣೆ ಕೊಟ್ಟ ಮೇಲೂ ಜನಗಳು ಅಲ್ಲಿಂದ ಬಂದಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಜಮೀನು ಯಾರ ಸ್ವಾಧೀನದಲ್ಲಿದೆ ಅವರೇ ತೀರ್ಪು ಕೊಟ್ಟರೆ ರಕ್ಷಣೆ ಸಿಗುತ್ತದೆಯೇ ?

ಶ್ರೀ ಎಸ್. ಬಂಗಾರಪ್ಪ.—ಡಿ. ಜಿ. ಪಿ. ಅವರ ಹತ್ತಿರ ಪಾರ್ಟಿಗಳನ್ನು ಕಳುಹಿಸಿಕೊಡುತ್ತೇವೆ. ರಕ್ಷಣೆ ಕೊಡಿ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಪ್ರಾಣಕ್ಕೆ ರಕ್ಷಣೆ ಮಾತ್ರವಲ್ಲ ; ಅವರ ಅಸ್ತಿಗೂ ರಕ್ಷಣೆ ಕೊಡಬೇಕು. ನಾಯಕವಾಡಿ ಪರವಾಗಿ ಲ್ಯಾಂಡ್ ಟ್ರಬ್ಬುನಲ್ ಜಡ್ಜ್ ಮೆಂಟ್ ಕೊಟ್ಟಿದೆ.

Mr. Speaker.—Law Minister has said it.

Sri A. Lakshmisagar.—On behalf of the Government, I once again reiterate that Government shall give all protection to the concerned i.e., to the people alleged to have been affected either this party or that. For the last four or five years, there has been litigation in respect of this matter. Criminal cases, security proceedings have also been launched. This is on record. In spite of these things, each man shall have a right to have his opinion on the property till the decision of the Court. Therefore, hon. member need not have any apprehension. The Government has already ordered for protection and all protection will be given to all concerned.

ಶ್ರೀ ಪಂಪಾವತಿ.— ಆಕಸ್ಮಾತ್ ಅವರು ಅಲ್ಲಿಗೆ ಹೋದರೆ ಹೊಡೆಯುತ್ತಾರೆ ಎನ್ನುವ ಹೆದರಿಕೆ ಇದೆ, ಅದುದರಿಂದ ಅವರಿಗೆ ರಕ್ಷಣೆ ಕೊಡುತ್ತೀರಾ ಎನ್ನುವುದನ್ನು ತಿಳಿಸಿ.

(ಗೊಂದಲ —)

ಶ್ರೀ ಎಸ್. ಬಂಗಾರಪ್ಪ. — ಅಧ್ಯಕ್ಷರೇ, ಇಲ್ಲಿ ಎರಡು ವಿಚಾರವಿದೆ, ಮೊದಲನೆಯದಾಗಿ ಅವರಿಗೆ ರಕ್ಷಣೆ ಕೊಡತಕ್ಕದ್ದು, ಎರಡನೆಯದಾಗಿ ಆಸ್ತಿಯ ವಿಚಾರ. ರಕ್ಷಣೆ ಕೊಡುವ ವಿಚಾರವನ್ನು ಮಾನ್ಯ ಮಂತ್ರಿಗಳವರು ಹೇಳಿದ್ದಾರೆ, ಎರಡನೆಯದಾಗಿ ಆಸ್ತಿಯ ವಿಚಾರದಲ್ಲಿ ಈಗಾಗಲೇ ಹೈಕೋರ್ಟಿನಲ್ಲಿ ಇವರ ಪರವಾಗಿಯೇ ಆಗಿದೆ. ಆದರೆ ಇವರು ಅಲ್ಲಿಗೆ ಆಸ್ತಿ ಕೇಳಲು ಹೋದರೆ ಹೊಡೆಯುತ್ತಾರೆ ಎನ್ನುವ ಭಯಭೀತಿ ಬಂದಿದೆ. ಇದರಲ್ಲಿ ಕಂದಾಯ ಮಂತ್ರಿಗಳವರ ಮೇಲೆ ಆಪಾದನೆ ಬಂದಿದೆ.... ತೊಂದರೆಗೊಳಗಾಗಿರತಕ್ಕವರು ಇಲ್ಲಿಗೆ ಬಂದಿದ್ದಾರೆ.

ಅಧ್ಯಕ್ಷರು. — ರಕ್ಷಣೆಯ ವಿಚಾರವಾಗಿ ಈಗಾಗಲೇ ಮಂತ್ರಿಗಳವರು ಹೇಳಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್. — ನಾನು ಆಗಲೇ ಹೇಳಿದೆ ಅದನ್ನು ಅವರು ಕೇಳಿಕೊಂಡರೋ ಇಲ್ಲವೋ ಗೊತ್ತಿಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲಿ. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಕಂದಾಯ ಸಚಿವರು ಏನು ಹೇಳಿದರು ಎಂದರೆ....

ಅಧ್ಯಕ್ಷರು. — ಈಗಾಗಲೇ ಅದರ ಬಗ್ಗೆ ಹೇಳಿದ್ದಾರೆ ಪುನಃ ಹಿಂದಕ್ಕೆ ಹೋಗುವುದು ಬೇಡ.

ಶ್ರೀ ರಾಮಕೃಷ್ಣ ಹೆಗಡೆ. — ಮಾನ್ಯ ಅಧ್ಯಕ್ಷರೇ, ಈ ವಿಚಾರ ಪ್ರಸ್ತಾಪವಾದಾಗ ನಾನು ಸದನದಲ್ಲಿ ಇರಲಿಲ್ಲ, ಅದಕ್ಕಾಗಿ ವಿಪಾದವನ್ನು ವ್ಯಕ್ತಪಡಿಸುತ್ತೇನೆ. ಬೇರೆ ಮಹತ್ವದ ಸಭೆ ಇತ್ತು ನಾನು ಅಲ್ಲಿಗೆ ಹೋಗಿದ್ದೆ. ಈಗ ಮಾನ್ಯ ಸದಸ್ಯರುಗಳು ಪ್ರಸ್ತಾಪಮಾಡಿ ಹೇಳಿರತಕ್ಕದ್ದರಲ್ಲಿ ಎರಡು ಸ್ಪಷ್ಟವಾದ ಬೀಡಿಕೆಗಳು ಇವೆ. ಒಂದು ಆಸ್ತಿಗೆ ಸಂಬಂಧಪಟ್ಟಿದ್ದು. ಆಸ್ತಿ ಯಾರಿಗೆ ಹೋಗಬೇಕು ಬಿಡಬೇಕು ಎಂದು ತೀರ್ಮಾನ ಮಾಡತಕ್ಕವರು ನಾವಲ್ಲ. ಅದಕ್ಕೆ ಹೈಕೋರ್ಟಿದೆ, ಸುಪ್ರೀಂಕೋರ್ಟಿದೆ. ಅಲ್ಲಿಗೆ ಹೋಗಿ ತೀರ್ಮಾನಪಡದುಕೊಳ್ಳಬೇಕಾಗುತ್ತದೆ. ಎರಡೂ ಪಕ್ಷಗಳವರಿಗೂ ಸಹ ನಾವು ಪ್ರಾಣದ ಭಯ ಇಲ್ಲದ ರೀತಿಯಲ್ಲಿ ವ್ಯವಸ್ಥೆ ಮಾಡುತ್ತೇವೆ. ಇನ್ನು ಎರಡನೆಯದಾಗಿ ಮಾನ್ಯ ಬಂಗಾರಪ್ಪನವರು ಹೇಳಿದರು ಅವರು ಇಲ್ಲಿಗೆ ಬಂದಿದ್ದಾರೆ ಎಂದು. ಅವರನ್ನು ಡಿ.ಜಿ.ಪಿ.ಯವರ ಹತ್ತಿರ ಕಳುಹಿಸಿಕೊಟ್ಟರೆ ಅವರು ಅವರೊಡನೆ ಕುಳಿತುಕೊಂಡು ಮಾತನಾಡಿ, ಅವರ ತೊಂದರೆ ಏನಿದೆ ಅದನ್ನು ಕೇಳಿ ಕಾಯಿದೆ ಪ್ರಕಾರವಾಗಿ ಕ್ರಮವನ್ನು ತೆಗೆದುಕೊಳ್ಳುತ್ತಾರೆ.

ಅಧ್ಯಕ್ಷರು. — ಈಗ ಆ ವಿಷಯ ಇಲ್ಲಿಗೆ ಮುಗಿಯಿತು. ಇನ್ನು ಇವತ್ತು ನಿಯಮ 334ರ ಕೆಳಗೆ 24 ವಿಷಯಗಳು ಬಂದಿವೆ. ಇದು ದಿನೇ ದಿನೇ ಹೆಚ್ಚು ಹೆಚ್ಚಾಗುತ್ತಿದೆ.

ನಿಯಮ 334ರ ಮೇರೆಗೆ.

1. ವಿಷಯ : ಬೆಂಗಳೂರು ನಗರದಲ್ಲಿ ಕಾಲರಾ ಮತ್ತು ಕರುಳುಬೇನೆ ಪ್ರಕರಣಗಳು.

ಶ್ರೀ ಪಿ. ರಾಂಧೇವ್ (ಮಲ್ಲೇಶ್ವರ). — ಅಧ್ಯಕ್ಷರೇ, ಬೆಂಗಳೂರು ನಗರದಲ್ಲಿ ಕಾಲರ ಬೇನೆ ಬಂದು ಅದು ಎಲ್ಲಾ ಕಡೆಗಳಿಗೂ ಹರಡುತ್ತಿದೆ ಎಂದು ತಿಳಿದುಬಂದಿದೆ. ಅದುದರಿಂದ ಇದರ ಬಗ್ಗೆ ಸರ್ಕಾರದವರು ಏನು ಮುಂಜಾಗೃತಿ ಕ್ರಮವನ್ನು ಕೈಗೊಂಡಿದ್ದಾರೆ ಎಂಬುದನ್ನು ಕೇಳುವುದಕ್ಕೆ ಇಪ್ಪತ್ತು ದಿನಗಳಿಗೂ ಮುನ್ನವೇ.

ಶ್ರೀ ಎಂ. ಚಂದ್ರಶೇಖರ್. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳುವಹಾಗೆ ಕಾಲರ ಬೇನೆ ಯಾವುದೂ ಕಾಣಿಸಿಕೊಂಡಿಲ್ಲ. ಗ್ಯಾಸ್ಕೊ ಎನ್‌ಟಿಟೀಸ್ ಇದೆ ಎನ್ನುವುದು ಗೊತ್ತಾಗಿದೆ. ಇದರ ಬಗ್ಗೆ ಈಗಾಗಲೇ ಕ್ರಮವನ್ನು ಕೈಗೊಂಡಿದ್ದೇವೆ. ಮತ್ತೆ ಯಾವುದೇ ಹಣ್ಣುಗಳನ್ನು ಕತ್ತರಿಸಿ ರಸ್ತೆಗಳಲ್ಲಿ ಮಾರಾಟ ಮಾಡಬಾರದು ಎನ್ನುವ ಬಗ್ಗೆ ಪತ್ರಿಕೆಗಳಲ್ಲಿ ಪ್ರಕಟಣೆ ಕೊಡ ಮಾಡಲಾಗಿದೆ. ಕಾಲರ ಎನ್ನುವ ಬಗ್ಗೆ ಯಾವುದೇ ಕೇಸ್ ಸಹ ಆಸ್ಪತ್ರೆಗಳಿಗೆ ಇಲ್ಲಿಯವರೆಗೆ ಬಂದಿಲ್ಲ.

(ಉಪಾಧ್ಯಕ್ಷರಾದ ಶ್ರೀ ವೀರಣ್ಣನವರು ಅಧ್ಯಕ್ಷ ಪೀಠವನ್ನು ಅಲಂಕರಿಸಿದರು)

2. ವಿಷಯ : ದಕ್ಷಿಣ ಕನ್ನಡ ಜಿಲ್ಲೆ ಉಡುಪಿ ತಾಲ್ಲೂಕು ಬನ್ನಾಡಿ ಗ್ರಾಮದ ಪರಮಹಂಸ ಹೈಯರ್ ಪ್ರೈಮರಿ ಸ್ಕೂಲ್ ಉಪಾಧ್ಯಾಯರಿಗೆ ಇನ್‌ಕ್ರಿಮೆಂಟ್ ಇತ್ಯಾದಿ ದೊರೆಯದಿರುವ ಬಗ್ಗೆ.

ಶ್ರೀ ವಸಂತ ವಿ. ಸಾಲಿಯಾನ (ಕಾಪು). — ಅಧ್ಯಕ್ಷರೇ, ಉಡುಪಿ ತಾಲ್ಲೂಕಿನ ಬ್ರಹ್ಮಾವರ ಕ್ಷೇತ್ರದ ಪರಮಹಂಸ ಕಿರಿಯ ಪ್ರಾಥಮಿಕ ಶಾಲೆ, ಬನ್ನಾಡಿ ಇಲ್ಲಿಗೆ ಸಂಚಾಲಕರ ನೇಮಕಾತಿಯು ಕಳೆದ